



ЫРЫМЛАР

АРАЗБАЙ ӨРӘЕВ

ЫРЫМЛАР

АШГАБАТ. «РУХ» — 1993

Өрзев Аразбай

Ырымлар: Чепер публицистика: — А.: Рух, 1993, 56 сах.

Ынсан дурмушы тәсирден, гөрүм-гөрелдеден, дөп-дессурдан дүзүлөн. Адамлар өмри кадалы ёла угрукдырмак үчин, дүрли ырым-лара тен берипдирлер.

Ырым дүйё халкларының әхлисиниң дурмушында бар.

Эйсем ырымның дурмуша тәсири нәхили? Оңа ынанмалымы я-да ынанмалы дәлми? Ырыма ылым нәхили гараяр?

Шу мөхүм соваллар философ алым Аразбай Өрзевниң китабын-да гинден дүшүндирилйәр.

Китап гин оқыжылар көпчүлигине ниетленип, дүшнүкли хем сада дилде өрән тәсирли язылыпдыр.

СӨЗБАШЫ

Ырымлара ынанмак халкың дурмушында улы орун тутяр. Халкың хер бир эдим-гылымында ырымларың тәсири дуюляр. Меселем: «Бош салланчагы үвресең, чаганың гулагы агырылы боляр», «Гөзүң чексе бегенжегиң», «Хамыр сычраса мыхман гелйәр», «Элиң аясы гижесе пул дүшжеги», «Дабаның гижесе, узак ёла гитжегиң», «Йүзүң гызса аглажагың», «Гулагың шаң-лаян болса, кимдир бири адыңы тутян болмалы», «Пишик ювунса мыхман гелйәр», «Гидениң ызындан сүбсе чалсан, ол гайдып гелмейәр», «Чаганың гачан дишини ат аягының ызына гөмсең, соң оңа тәзе ат диши чыкяр», «Йылдыз сүйнсе, бириниң өлени», «Жайың үстүнде көп гарга гагылдаса, тизара той болжагы», «Эгер мөйи өлдүрсең, кырк гүнәң гечилйәр», «Энесине меңзеш чага багтлы боляр», «Гыжыкчыл адам габанжан боляр», «Гыз элине иңне чүмдүрсе, ашык боланы», «Эгер элиңден пычак гачса эркек мыхман, чемче гачса аял мыхман гелйәр», «Эгер әр-аял нахарыны гаранкыда иййән болса, чагасы огры боляр», «Босаган үстүнде дуруп гөрүшсең, урушяң», «Тәзе гелен гелин өе чеп аягы билең әтләп гирсе, аягы дүшмейәр»... Ай, гараз «санасаң согабы бар» дийлиши ялы, ырымларың мазмуны дүрли-дүрли. Оларың саны-да, гөрнүшлери-де, дурмуш билең багланышыгы-да хут шу яшайшың көп дүрли болшы ялы уммасыз гиндир хем чәксиздир.

Ырымлар әхли бабатдан бар. Оларың бир топары адамың бедени билең багланышыклы болса, башга бир топары хәсиети билең багланышыклы, үчүнжи бир топары гүнделик дурмушда душуляң затлар болса, дөрдүнжи топар рухлар билең багланышыклыдыр.

Ырымларың дөрәп башлан вагтының хайсы дөвре дегишлидигини, илкинжи ырым эдилен задың нәме боландыгыны хәзир айтмак кын. Йөне ырымларың адамзат дөрәли бәри бардыгыны

чекинмән айдып болар. Себәби адамларын илкидурмуш община дөври диен жемгыетде яшан вагтында-да, хайванлары найза билен санжып авланылян вагтларда кәбир адамларын «авы оңян найза» ве «авы оңмаян найза» дийип, хатда найзаларыны-да ырым эдип, сайлап гөтерендиги ылма мәлим.

Совет дөврүнде ырымлара диниң зыянлы галындысы хөкмүнде гарап, олары ылмы тайдан дүйпли өврөнмән, ырыма ынанын адамлара ызагалак дүшүнжелн хөкмүнде гарап гелинди.

Аслында ырымлар бир миллетиң, хайсыдыр бир юрдун халкының ойлап тапан зады дәл ве дине бир халкың арасында ынанылян зат дәл. Шейле хем ырымың хайсыдыр бир дини багланышыгы ёк, ырымлар дини үндеви голдамаяр я-да танкытламаяр Ырым билен дин айры затдыр. Ырымлара ерин йүзүниң әхли халқлары ынанырлар. Йөне хер юртда, хер халкда, хер миллетде ырым эдилйән затларын өз айратынлыгы бар.

Умуман-а, дүня халкларының ынанын ырымларының барыны жемләп денешдирип гөрсен, оларын көпүсиниң өрән мензешдигине аңсат гөз етирип болар. Меселем, түркменлерде кимдир бири узак ёла гиден болса, ёлагчы бармалы мензилине етендир дийилйәнчә, шол өйде ичери сүпүрилмейәр. Шейле ырым орсларда, кавказлыларда, европалыларда, хатда арап ве африка юртларында-да бар экен. Эйсем ёла уграп гиден адам билен өйи сүпүрмегиң нәме арабагланышыгы болуп билер. Ген галмалы зат, хәзирки заман ылмы мунуң бири-бирине гөс-гөни арабагланышыгының бардыгыны гөркезди. Элебтде, бу ерде гүррүң сүбсәде-де, өйдәки йыгнанан хапада-да, арассаланын дүшекде-де дәл экен-де, эйсем оны сүпүрйән адамың хыялында экен. Адамларын өз арасында хыял арабагланышыгының бардыгы ве шол арабагланышыгын узак аралыкдакы адамлара-да дүрлүче тәсир эдйәндигини ылым субут этди.

Адамларын хәсиетине, дурмушына хыялың тәсириниң нәхилидиги барада биз китапчада йөрите гүррүң эдйәндигимиз үчин, дине бир факты беллемек билен чәкленмекчи. Ырымларын маңысыны ве мазмуныны ыхлас билен дернәп уграяң велин, онуң аңырсында хөкман дурмуш хақыкатының бир бөлежигиниң ятандыгы мәлим боляр. Шонуң үчин-де ырымларын йөне бир дөрәен зат дәлдигине турувбашдан гөз етирмегимиз герек. Эгер, мүмкинчилиги боланлыгында адамларын ынанын ырымларының хер бирини чундан анализләп гөрленде, биз өрән көп зады, дурмуш хақыкатының чуң сырларының энчемесине гөз етирмеги башарардык. Сөзүмизин гуры болмазлыгы үчин, шу китапчада биз кәбир ырымларын дөрөйиш себәби барада өз пикиримизи айтмага сынанышдык. Йөне оларын хижисиниң гутар-

ныклы ахыркы нетиже дэл-де, эйсем адаты чакламаларың биридиги айтмалыдырыс.

Ырымлара ынанып-ынанмазлык барада айдыланда, бу ме-селе өрөн чылшырымлыдыр. Ырымларың йөне ере дөрөмөн-дигини, оларың асырларың онларчасының довамында адамлар тарапындан топланан дурмуш тежрибесиниң нетижесинде дө-рөн ягдайлардыгыны гөз өңүне тутсаң, ырымлара ынанаң адам көп ялңышлыктардан өзүни саклап билерди.

Шол бир вагтың өзүнде-де ырымлара көре-көрлүк билең уяң адамларың хем дурмушда көп ерде утулжакдыгыны өңү-ден айтмак кың дэл. Дурмуш төтөнликлерден долы дийип йөне ере айтмаярлар. Ырымларың көпүси хем төтөнлик билең баг-ланышыктыдыр. Меселем, ише угран адам «ёлумы гара пишик кесип гечди» я-да «аял-гыз кесип гечди» дийип ызына гайтса я-да гүни билең эндишеде болса, онуң халының ничик болжак-дыгыны гөз өңүне гетирмек кың дэл. Ырымлара жаны-дили би-лең ынаняң адамың өз-өзүни хорлап, психикасыны үйтгемек дережесине етирмеги-де болуп билэйжек затдыр. Бар төтөнли-ги хасаба алып отурсаң, онда өйден чыкасы иш ёк. Эмма бей-дип яшап болмажагы беллидир.

Ырымлара ынанмак меселесинде кабул эдерлик бир йөрөлге бар. Ол хем «Паллы-да болма, палсызам» днен пэхиме уймак-дыр. Ырымлара багрыңы берип ынанып йөрмели хем дэл, она жуда эсассыз зат хөкмүнде-де гарамалы дэл. Мүмкин болду-гындан ата-бабаларың пэхим элегинден гечирип галдыран ырым-ларына, гүнделик дурмушда ызыгидерли бержай эдилйән ырым-лара ыгтыбар бермәге чалышмалы.

Шу ерде тарыха йүзленип гөренимизде, гечен дөвүрлерде дүрли патышаларың, серкерделерин ырым эден ахвалатлары ве оларың сонра хакыкатдан-да шейле болуп чыкандыгы, тер-сине ырым эдилиши ялы болуп чыкмандыгы барада-да маглу-матлар бар.

Меселем, Игендер Зүлкернейин Эйраның патышасы Да-рий билең урушмазының өңүсырасы ики аламант гөрүпдир ве олары гөрүп, ырым эдипдир.

Биринжиси, ол дагың үстүне чыкып, чола ерде отырка бир улы кәкилик, бирем жүйже кәкилик уршуп башлапдыр. Иген-дер оларың улусыны Дарий, кичисини өзи дийип гөз өңүне ге-тирипдир ве өз янындан шейле дийипдир: «Эгер-де улы кәки-лик еңсе, бу сөвеш Дариниң еңши билең гутарар, жүйже кә-килик еңсе-де мениң еңшим билең гутарар, гөрели хайсы кә-килик үстүн чыкарка?» Кәкиликлер жеңе-жүңе болшуп көп уршупдыр ве улы кәкилик жүйжәни чокалап хеләк эдип уграп-дыр. Шол вагт асманда учуп йөрен гыргы кәкиликлерин уршуны

гөрүп, оларың үстүнө топулыпдыр. Жүйже кәкилик гыргыдан гачып, ики дашың арасына сүмлүндир. Шол пурсат гыргы улы кәкилиги какып алып асманга гөтерилипдир. Жүйже кәкилигин еңилйәндигине гынанып отуран Игендер бу ахвалаты гөрүп өрөн шатланыпдыр ве өз янындан шейле نتیжә гелипдир. «Эртирки сөвешде мен Дарини еңерин, бу иште маңа Худай хемайтчы болжак экени».

Игендерин сөвешин өң янында гөрөн икинжи аламаты Айың тутулмагы экен. Айың тутулмагыны ямана ёруп, Игендер эр-тирки сөвешин ыза чекмекчи болупдыр. Шонда онун хыялыны аңан мүнечжимлер шейле дийип оны ынандырыпдырлар. «Биз Гүне сыгынярыс ве календарь хасабымызы-да Гүне гөрә алып барярыс. Парслар Ая сыгынярлар ве календарь хасабыны-да Ая гөрә алып барярлар. Парсларың Айының тутулмагы эр-тирки гүн оларың еңилжегиниң аламаты, Худай бизиң тарапымызда. Сен эртир еңерсин».

Бу айдыланлар Игендерин өңки ырымына кыбапдаш гелипдир. Ол эртеси еңше болан ынамы билен сөвешин башлапдыр. Сөвешин гызза-гыззасында Дариниң төверегиндәки эмелдарлары дөнүклик эдип, оны өлдүрипдирлер. Патыша өленсон гошуна довул дүшүп, еңлише сезевар болупдыр. Игендерин «бу сөвешде мени Худай голдажак экени» дийип, ырым эсасында өзүнө эден ынамы догры болуп чыкыпдыр.

Ырымлара ынанмагы, Совет дөврүндеки болшы ялы, өңки асырларда-да эңчеме гезек гадаган эдипдирлер. Эмма халкда ырымлара болан ынамы сындырмак хич киме башартмандыр.

Кәбир вагтда дин хадымлары-да ырымчылыгың гаршысына гөреш алып барыпдыр. Олар ырыма ынанмак адамы дини — имандан айыяр дийип дүшүнипдирлер. Себәби ырыма ынанян адам Алланың язгыдыны, онун кесгитлән тәлейини инкәр эдйәр, Алласыны ятдан чыкаряр дийип хасап эдилипдир. Диндарлар ырыма дәл-де, дине Алла ынанмалы дийип вагыз эдйәрлер. Адама ислендик алапат гөрүнсе-де, ахырында язгытдакы ве Худайың халаны боляр, ондан гачып гутулма ёк дийип дүшүнилипдир.

Башга бир дөврде ырыма башгача дүшүндириш берлипдир. Алладан бидин чөп башы гымылдамаз. Әхли зат Алланың эрадасы билен. Алла әхли адамың язгыдыны язып гояндыр ве оларың язгытдан гачып гутулжак ери ёкдур. Йөне әхли зат Алла баглы дийип ятыбермегиң хем болмаяндыгы айдылыпдыр. Алла: «Сенден херекет, менден берекет» диенмиш. Ол «Гүне яздым, согап яздым, йөне шоны сайгарар ялы адама аң бердим, шатлык дөрөтдим, апат дөрөтдим. Йөне шоны адамлар аңар

ялы алакат хем яратдым, шоны дуйсун, башарса совулжак болсун» диемиш. Бир сени өлдүржек болса «Алланын язаны-дыр» дийип өлүмине кайыл болуп дурма-да, гачмага сына-нышып гөр, белки, пелек голдар» диемиш. «Алманы асмана ат, ере дүйшөнчө я пелек» дийилдиги шол болярмыш.

«Ырымлара ынанмалымы, ынанмалы дэлми?» дие совала, элбетде, бир тараплы жогап бермек кын, йөне бир зат велин анык. Халкың нәхили ырымлар дөредендигини билмекден-э зыян етмез.

Окаң, таншың. Онсоң ха, ынаның, ха, ынанман!

БОЙЧЫ МЫХМАНЫ НӘДИП ДУЙЯР?

Түркмен халкының арасында шейле бир ырым бар. Эгер чай ичип отыркаң, кәседе бойчы чоммалса, онда бу өе мырман гел-жегиниң аламатымыш. Кәбир адамлар бойчының инче-ёгын-лыгындан, узын-гысгалыгындан гелжек мырманың хор я-да семиздигини, узын-келтелигини хем билип боляр дийер. Бар-ды-гелди кәседәки чоммалаң бойчы бирнәче болса, онда гелжек мырман көп болмалы, бойчы ёкарда галкып йөрен болса ве бир-ден кәсениң дүйбүне чөкүп башласа, онда мырман хениз-заман етип гелмели дийерлер. Бойчының кәсениң ичинде айланып башламагына мырманың узак ёлдан гелйәнлигини гөркезийән алакат дийип дүшүнилейер.

Ай, гараз, кәседәки чайда бойчының чоммалмагы барада-кы бу ырым тутуш бир тәлейнама дийип гояймалы. Онсоңам, айратын беллемели зат, көпленч халк тарапындан ырым эдил-йән бойчының гөркезийәни догры хем болуп чыкайар.

Эйсем бу ырымың, азда-кәнде хақыкаты галташян ери бар-мыка? Узак ёлдан гелйән мырманың ачык мейдандакы, белли бир арадашылдакы адамың — өзүнден энчеке километр даш-лыкда демленен чая тәсири болуп билер дийселер, оңа ынанып болармы? Я-да терсине, диели, кәседәки жансыз, өзем чая эзи-лен чөпүн-бойчының ниредендир гелйән мырманы «дуюп», су-вуклыкда галкып, дикленип херекет эдибермеги болуп билжек затмы?

Бейле ягдая ылым нәхили гараярка?

Шу дөвре ченли ылым мунуң ялы гүмүртик затлары инкәр эдип гелени хеммәмизе мәлимдир. Йөне, ынанар болса-ңыз, бизиң гүнлеримизде гечирилйән ылым барлаглар сада түркмен халкының ынанып гелен бу ырымының чуң ылым эсас-лыдыгыны, өзүниңем дурмушда жуда болуп билжек затдыгыны гөркезип башлады.

Ине, саңа герек болса!

Диймек, соватсыз дийлип йөрөн ата-бабаларымыз бу бабат-да: «Бейле зат ылма гаршы гелйэр, мунуң ялы хадысанын дурмушда болмагы мүмкин дәл» дийип гайталап гелеп энчеме физик, медик, философ, психолог, академиклерден-де зор болуп чыкярлар-да? Биз бу гүррүши жуа чиширип, улалдын-ха дәлдирис-дә хернә?

Гелиң, илки билен шу ырымың хақыката нәдережеде лайык гелйәндигини селжержек болалың. Бу хадыса түркменлерин нәхилилик билен гөз етирип, оны гүнделик ынама аландыгына дүшүнмәге сынанышалың.

Алымларың пикирине гөрә, адамларың төверегинде мыдамалык биомейдан болуп, ол майдажа микролептонлардан ыбаратмыш. Микролептонлар узак аралыкдан хем бейлеки адама тәсир этмәге укыплымыш. Чайлы кәседәки бойчының-да дикленип, херекет эдибермеги шол микролептонларың тәсири билен баглы болаймасын?

Парапсихология ылмы хәзирки дөвүрде телепатия хадысасы диен феномени гинден ве чуңкур өврәнмәге гиришди. Телепатия дийип, узак аралыкдан бир адамың башга бирине пикирини етирип, ола психологик тәсир эдип билмеге айдылар. Орта асыр Гүндогар ылмында бу хадыса «хикмети гайып» — бир адама тәсир этмек үчин гөнүклдирлен «хыял юмагына» хем «батыл оқы» дийилйән экен. Биз бу барада макаланың ахырында йөрите дуруп гечерис.

Узак аралыкдакы адамың башга бирине хыялы тәсир эдип билмегини, ягны «телепатияны» көп алымлар инкәр эдйәр. Овалкы СССР Үлымлар академиясының хабарчы члени, биофизик, профессор М. В. Вольконштейннің хем-де физиолог, академик Н. Н. Блохиннің пикириче биомейдан-да, телепатия-да тосланып тапылан затмыш.

Мунуң терсине, академик Б. В. Раушенбах адамда биомейданың бардыгыны ыкпар эдйәр. Онуң пикириче биологик объект өз төверегинде физик мейданы дөредйәр, шол мейданы биомейдан диймек болжакмыш. Муны инкәр этмек Менделеевнің элементлер таблицасында бүрүнч диен элемент ёк дийип, хақыкат йүзүнде бар болан бүрүнч металыны инкәр этмек билен барабармыш.

Россия Үлымлар академиясының Екары нерв ве нейрофизиология институтының директоры, физиолог, академик П. В. Симонов биомейдан феномени-де, пикири узак аралыкдан көмекчи серишдесиз башга бирине етирмек — телепатия-да, телекинез ве шуна мензеш хадысаларың тебигатда болмагы мүмкин дәл дийип, чүрт-кесик айдяр. Бизнің пикиримизче, хениз

говы өвренилмедик затлар барада чүрт-кесик инкәр эдижи кес-гитлемелери айтмага ховлугылмаса говы. Бир вагтлар адам-лар «асмандан гачды» дийип метеоритлери тапып гелеилеринде, Франциянын Җлымлар академиясынын бирнече алымлары танымал Лавуазье башлыклайып: «Бейле зат болмагы мүмкин дәл, себәби асмандан Ере гачар ялы, ол ерде хич хили дашлар ёк» дийип чүрт-кесик айданы үчин, көп музейлер метеоритле-ри мейдана чыкарып зыңып башлан экен. Бу ягдай метеорит-лери өвренимек ишнинде эп-эсли бөкдәди. Өз дәврүнде генети-ка хем шейле гүне дүшүпди.

Хер халда, дашары юртларда-да, бизиң юрдумызда-да алымлар биомейданы ве телепатияны мүмкин зат хасап-лаярлар. Профессор В. В. Налимов, психиатор алым Я. Г. Галь-перин, техники ылымларын докторы, профессор И. М. Коган шу пикириң тарапдарларыдыр.

Орсыедин Л. Ландау адындакы Теоретики физика институ-тынын бөлүм мүдирин, дүнийәде таналаң физик, академик А. Б. Магдаль хем хениз ылым тарапындан чуң өвренилмедик «био-мейдан» аркалы пикир-хыялы узак аралыкдакы адама етир-мегиң мүмкиндигини арадан айырмак болмаз диен пикирде.

Академик В. М. Глушковиң айтмагына гөрә, адамың нерв өйжүклеринде онуң өзүнден биыгтыяр халда пикир-хыял дөрәп, шонун белли бир угра гөнүгип, узак аралыклары гечип, башга бир адама тәсир этмеги болуп билжек затмыш.

Академик И. М. Коган бу пикири хас хем садалашдырар. Онуң айтмагына гөрә, бир адам башга бир адам барада пикир эдйән болса, онуң пикири-хыялы шоңа гөнүгип, эсли аралыгы гечип барып, оңа психологик тәсир эдип билжекмиш. И. М. Коган биотогуң тәсир мейданында дөрән «хыял толкунлары-ның» өрән узак толкунлар диапазонында, ягны йүзлерче кило-метр ёкарда (Ер билен Ионосфераның арасында) акып, адам-ларынң телепатик гатнашыгыны дөретмек мүмкинчилигини гөрийәр. Шейле хыялы хабарлашмакда хыял акымынын тизли-ги такмынан 0,005—0,2 бит/с. төверегиндедир дийип чакланяр.

Диймек, узак аралыкдан адамың пикир-хыялы башга бирне гөнүкдириленде (диели, бир ере гелйән мыхманың хыялы), ол шоңа етип барып (ягны чай башында отуран өй эесине), онуң төверегиндәки биомейдана ве онуң өзүне психологик тә-сир этмеги болуп гечйән экен. Кәвагт адамларынң бири-бирине душан пурсаты: «Биз сениң якында, пылан ерде гүррүңини этдик, гулагын шаңлан болса герек!» диенлеринде, олар өз айдянынын чындыгыны билйән хем дәлдирлер. Пөне шейле задың хақыкат йүзүнде болуп гечйән болмагынын мүмкиндиги-

не нәме дийжек? Ики адамың бири-бирини гәреси гелеңде гө-
зүңн, гашының чекип башламагыны-да шу телепатия хадыса-
сы билең ылмы эсасда дүшүндирип болжак экен.

Хәзир «телепатия теориясы» эсасында суггестология диен
угур хем ровачлык алып башлады. Суггестология дийн, узак
аралыктан дуруп, башга бирини өз пикириңе боюн эгдирмәге
айдылар. Шейле задың мүмкиндиғини инди кәнбир инкәр этжек
хем боланоклар. Доктор Кашпировскиниң, Алан Чумағың,
А. В. Игнатенконың телевизор аркалы гечирйән сагалдыш се-
анслары хем мүнүң айдың мысалыдыр.

Суггестологияны эсасландырыжы алымларың бири, болгар
алымы, психолог, профессор Г. К. Лозанов телепатия процесин-
де биомейданың ролы улудыр дийип ынаныр.

Гечирилең көпсанлы ылмы барлағларың нетижелери суг-
гестолог алымларың көп чакламаларының доғрудығына ша-
ятлык эдйәр.

Инди өңки гүррүнимизниң акымына доланып гелсек, бойчы
кәседе чоммалан халаты шейлерәк хадыса болуп гечйән экен.
Кимлередир бир ере мыхманчылыга барян адам, шол бар-
малы ери, өй эелери барада хыял йүвүрдип, пикир өвүрип
барян болса, онда онуң хыялының өзүнден биыгтыяр халда
бейниде дуйдансыз болуп гечйән «гизлин» процесин нетиже-
синде шол адамлара тарап гөнүгип, оңа барып етип, психоло-
гики тәсир эдип башламагы болуп гечйән экен. Шол пурсатда
өй эесиниң төверегиндәки биомейданда микролептонлар жошуп,
өз тәсир мейданындакы затлара, шол санда чайлы кәседәки
бойча-да тәсир эдйән экен.

Адам билең адамың арасындакы телепатики гатнашығың
болмагының мүмкиндиғине ынанып болар. Эмма шол биотәси-
риң бойчыны херекете гетирип билмеғине ылмы дүшүндириш
тапып болармыка?

Хава, ол хем мүмкин экен.

Өңки СССР Ылымлар академиясының Радиотехника ве ра-
диоэлектроника институтында, шейле-де СССР Сағлыгы сак-
лайыш министрлиғиниң медицина энжамларыны сынағдан ге-
чирйән Бүтинсоюз ылмы-барлаг институтының госпитал хирур-
гиясы бөлүминде шейле бир сынағ гечирилипдир. Онда Бело-
руссияның Пильшичи диен обасындан болан экстрасенс аял
Федора Даниловна Конюхованың биотоғуның сува эдйән тәси-
рини өлчәп гөрүпдирлер. Сынағ үчин крандан алнан адаты
ичилйән сувы, минерал сувы хем-де чешме сувуны алыпдыр-
лар. Илки оларың шөхлеленмеси өлчеленде, әхлиси 20 кило-
герин гөркезипдир. Ф. Д. Конюхованың ол сувлара етирен био-

тәсиринден соң гөркезижилер дегишлиликде 170, 190, 230 килограмм гөркезипдир, шол бир вагтын өзүнде-де сувларын молекуляр дүзүминиң хем үйтгәндиги мәлим болупдыр, шонуң ялы-да сувларын вируса гаршы активлиги эп-эсли артыпдыр. Шол гечирилен тежрибе адамың биотогуның сувуклыга (чая-да дийип дүшүнелиң) гүйчли тәсир әдйәндиги хакдакы чакламаны долы субут әдип билипдир дийсек, ялңыш болмаса гөрек.

Шейле болансоң суггестолог екстрасенслер доктор Кашпировскиниң, Алан Чумагын ве кәбир бейлеки медиумларын телевизор аркалы сагалдыш сеансларыны берйән пурсаты, телевизорың өңүнде чүйше гапларда арасса сув гоюлса, оны дерманна өвүржекдиклери хакда айдян гүррүнлери-де эсассыз дәл экен.

Иң гызыклысы болса, түркменлеринң чайлы кәседе бойчы чоммалса мыхман гелйәр диен ырымының чын гүррүн болуп чыкмак мүмкинчилигидир.

Шу айдыланларын үстүни ене бир тәсин маглумат билен долдурмакчы. Эгер-де кәседе бойчы чоммалса, оны дине «мыхманың тәсири» дийип хем йөрмели дәлдир. Онуң шол чайы ичип отуран адамың я-да гапдалында отуран адамың биотәсиринден болмагы-да мүмкиндир. Хәзирки дөвүрде Хытайда, Тайванда, Гонконгда чая-бойча гарап, пал атмак дәби өрән йөргүнлимиш диййәрлер.

Чай боюнча пал атыланда чайы демләп, аз вагтлык үстүни басырып гоянсоң, оны кәсә гуйярмышлар. Шонда кәседе чоммалан бойча середип, шол чайы гуйян адамың хал-ягдайыны билип болярмыш.

Чайда пал атмагын дүзгүнлерине гөрә, бойчының 60 дүрли чоммалыш ягдайы боюнча нетижәни айдып болярмыш. Гелиң, биз бойчының гөркезйән бәш-алты ягдайыны шол хытай системасы боюнча гарап гөрелиң!

1. Эгер-де кәседе еке-тәк бойчы чоммалан болса, бу говы алапат хасапланяр. Чайы гуян адама үстүнилик хемра болмагы мүмкинмиш.

2. Барды-гелди кәседе ики бойчы, сагдан хем чепден дикленен болса, бу яман алапатмыш. Чайы гуяның өз якын адамларының бирини өйкелетмеги мүмкинмиш.

3. Эгер-де кәседе еке-тәк бойчы чоммалан болса, бу говы, ясы бойчы чепден дикленсе, бу ишлериң ярамаз баршындан хабар берйәрмиш.

4. Кәседе бойчыларынң икиси чалажа дикленипдир диели. Бу ягдай аласармыклығы аңладярмыш.

5. Әхли атылан чай кәсениң йүзүнде галкын йөр. Бейле

болса сув гайнамандыр. Бу ягдай сабырсызлыгы, үнсүзлиги, алчасаклыгы аңладан экен. Бу чайы демлөн адамын ишлериниң буланжакдыгының аламатымыш. Себэби ол алжыраңны херекет эдйән болмалы. «Чалтың иши чала» дийилмәни нәме?

6. Бир бойчы кәседе өр боюна галыпдыр диели. Ики бойчы хем ашакда гайып йөрөн болса, бу говы алаMATмыш. Шейле ягдайда оңатлыга гарашыбермелимиш ве ш. м.

Муца ынанып болармы? Башгалары-ха билемок велин, чая гарап пал атмага гүррүңи эдилйән юртларда-ха ынанан көпмүш.

Гүркменлеринң өнрәк вагтларда дөрән хем ынамына алып гелен бойчы барадакы ырымы эсаслы болса, мунуң шейледигине-де хәзирки заман, дөвребап энжамлар билен ярагланан институтларда отуран академиклер яны гөз етирип йөрөн болса, мунуң себэбини нәхили дүшүндирип болар?

Биз макаланың башында парапсихологияның, телепатияның, суггестологияның, телекинезиң Гүндогарда өнрәкден бәри мәлимдигини ятладып гечипдик. X—XV асырлар бу ылмың Орта Азияда гүлләп өсен дөвүрлери болса гереk. «Ылмы хикметинң» орта асырларда газананлары XVII—XX асырларда Европа ылмы тарапындан инкәр эдилди ве белли бир дережеде өсүши бөкделди. Гүндогарда шол дөвүрде адам психологиясы ве психикасы хакындакы ылымлар чуңлашярка, Европада механика угурлары хас өсүп башлады ве өз гезегинде адамың пайхас гүйжүнден үстүн гелен техника гүйжи ылмы хикмети долы басды. Нетижеде, Гүндогар дине ылмы бабатда дәл, әйсем ыкдысады ве сыясы бабатларда-да Европадан басылып уграды. Дине сонкы йылларда Европада парапсихология ылмына үнс берлип, бу бабатда Гүндогарда орта асырларда етилен дережә голайлашып башланды. Мунуң нетижеси болса хеммәмизе мәлимдир.

Бизе дине Хорезм — Көнеүргенч этрапларында орта асырларда ве сонракы дөвүрлерде 360 саны өвлүйәниң яшап өтендиги мәлимдир. Өвлүйә сөзи арапча болуп, вели сөзүниң көплүк санда айдылышыдыр. Өвлүйә түркменче айданында, Худая якын адам диймекдир. Хас гиң манысында айдыланда болса, әхли болжак-гелжекден баш чыкарып билйән адам диймекдир. Көнеүргенчли өвлүйәлерден шу гүнки ылмы дил билен айданында телепатияны, телекинези, суггестологияны, психокинези, левитацияны, ретроспекцияны, протьяхараны долы өзләшдирен, өз биотогуны гөрлүп-эндиалмедик дережеде гүйчлендирип билен медиумлар болан Ашык Айдыны (хакыкы ады Шихаб ад-Дин Омар ибн Мухаммед ас Сухравердини), такмынан 1124—

1254-нжи йылларда Васда яшап өтен Ыбрахим Эдхеми, Шых Кебир Атаны ве онларча бейлеки, шол дөвүрлерде ады дүйнә долан велилерин адыны айдып билерис.

Танымал парс шахыры Жемал эд-Дин Абу ар-Раззагың оглы, Ашык Айдың оқувчысы Кемал Ысмайыл Испиханының язанларындан чен тутсаң Ашык Айдың «Ылмы хикметде», «Факру-Фанада» ёкары дережә етен алым адам болмалы. Оңа отуран еринде дүйнәдәки көп затлар ачык-айдың аян экен. Бизин гүнлеримизде шейле укып Ванга мамада бар дийёрлер.

Ашык Айдың тарапындан Гүндогарда мешхур болан, белки, бир экземпляры Нострадамусың хем элине дүшен «Тарыхы эййәм» атлы китабың түркүче вариантының языландыгы хакда ровайт бар. Ол китапда адам дөрәп дүйнәде әхли болуп гечжек затлар языланмыш дийёрлер. Танымал алым Адам Мен хем өзүннң «Мусулман ренессансы» диен китабында Шихаб ад-Диниң «Тарых» китабы хакда агзап гечйёр, йөне гынанчлы ери, ол хакда башга маглумат бермейёр.

Диге Хорезмде, Васда дәл, эйсем Дешти гыпжакда, Мавереннахрда-да XI—XV асырларда «Ылмы хикмети» долы өзлешдирен шахсларың боландыгы мәлимдир. Ибн Сина, Бируны, Юсуп Хемеданы, Абу Сейит Мәнейи, Мешреп Дивана, Несими, Омар Хайям, Ахмет Ясавы, Алышир Новайы ялы энчеме әгиртлерин айтманында хем энциклопедиячы алым хөкмүнде таналян бу адамлардан башга-да, диге парадсихология бабатда танымал болан адамлар аз дәл.

XIX асырың тарыхчысы Молла Салых эд-Дин ибн молла Алаведдин хожа ишаның тассыкламагына гөрә XIV—XV асырларда Сейит Ата (Сейит Ахмет), Хеким Ата, Бадр Ата, Садр Ата, Узын Хасан Ата, Зенги Ата (Зеңци баба), онуң аялы Хорезм Бурханының гызы Анбар эне, Шых Хасан Булгарый, Хожа Бахаведдин Накшбенди кимин бейик шахсларың хер хили тәсин галарлык хикметлери гөркезендиги тарыха мәлимдир.

Шол дөвүрлерде яшап өтен Салых эд-Дин Насыр Хысравың оглы Мансура хем хер кишиниң хыялында нәме пикири болса мәлим экен. Онуң бу хикмети 1335-нжи йылда Хиндистана гидип, энчеме йыллап хинди брахманларындан өвренип гелендиги хакда тарыхы маглуматлар бар. Мансурың дуран еринде адамларың гөзүнден гайып болмак, үч гүнләп ере гөмлүп ятып, соң ене саг-аман чыкмак ялы тәсин укыплары боланмыш.

Гепиң гысгасы, бизиң пикиримизче түркменлериң арасында шу чака ченли сакланып гелен бу ырым хем йөне ере дөрәмә, эйсем орта асырларда Васда гүлләп өсен «ылмы хикмети» тәсирин нетижесинде пейда боландыр.

ГӨЗ ДЕГЯЭНИ ЧЫНМЫКА?

Түркменлерде көнеден бери довам эдип гелйән «гөз дегмек» диең бир ырым бар. Оңа ынанмаяндан ынаняң хас көп болса герек. Егсам бизиң ил арасындакы «Пыланшың гөзи деггир болмалы, нәмә көп серетсе алайяр», «Пылана гөз дегидир», «Гөзүң дегәймесиң, түвелеме диевери!», «Гөзүң дегәймесиң бирден, түйкүревери!», «Яман гөзден-дилден Худай сакласың» диең ялы гүррүңлери хәли-шинди эшидиң дурмаздык.

«Гөз дегмәге» диеңе бизде дәл, әйсем АБШ-да, Канадада, Африкада, Түркиеде, Әйранда, Европа юртларының әхлисиде диең ялы ынаняң экең. Оңа Монголияда, Японияда, Хытайда сейрек ынанярмышлар. Кореяда, Бирмада, Тибетде, Тайландда бейле ырым дүйбүнден ек диең ялымыш. (Муңы галым вагтлардан бу юртларда «Ци гун» диең энергияны бар дийиң, оңуң говы тәсиринден нәхили пейдаланмалы, ярамаз тәсиринден нәхили горанмалыдыгыны өврәендиклери үчин, «гөз дегмегиң», олара ховпсуз болуп галан болмагының мүмкинлиги билең дүшүндирмәге сынанышылса догры болса герек).

Гөз дегмәге хер юртда бир хили ынаняң экең. Эфиопияда диең айры-айры адамларың гөзүниң дегйәндигине ынанярләр. Хиндистанда велиң ислендик адамың гөзүниң дегмеги мүмкин хасапланяр. Орсуетде гышык я-да ичине чөкүп дуран гөзләр дегйәр дийиң ынанылса, Италияда гөк гөзли адамың гөзүниң дегмеги мүмкин дийиң чекиңилйән экени. Мунуң терсине, Гүн-батар Европада гара гөзелек адамлардан ховатырланяләрмыш. Испанияда болса диең ят адамың гөзи дегип билер диең дүшүнжә эерилйән болмалы.

Көп халкларда гөзи деггир дийиң хасапланяң адамлар, янында дүвүнчеге салып дуз алып гезмеги маслахат берйән экенлер. Гөз дегмегиң эсасы себәбини, дүйп чешмесини әхли юртларда, шол санда бизде хем бахыллык, гөзүгидижилик, ач-гөзлүк зерарлы дийиң билйән экенлер. Биз хем шу пикириң хакыката хас якың болаймагының мүмкиндигини чаклаярыс ве ол хакда сөзүмизниң довамында айлратың дүруп гечерис.

Гөз дегмекден горанмак үчин халк дүрли дөвүрлерде хер хили тәрлер ойлап тапыпдырлар. Шол тәрлерниң иң пейдалысы дийиң, «түвелеме, түвелеме, түвелеме, түф, түф, түф» дийиң, үч гезек түйкүрмек ынама алнылдыр. Айтсак, ерин йүзүндәки әхли халклар адамың түйкүлигинде улы гудрат бар дийиң хасап әдйән экен. Түркменлерде-де «йыланың агзына түйкүрсен, ол өлйәрмиш» диең гүррүң бар, йөне мунуң чындыгыны я-да яландыгыны барлап гөрениң бардыгыны гөрмедик.

Хәзирки заман медицинасы хем адамың түйкүлиги боюнча онуң кеселлерини билмек боляндыгыны инкәр этмейән болмалы. Аслында гадымы Грецияда адамың хич зат иймәнкә, ир билен түйкүрен түйкүлиги билен гижилевүкли кеселлери бе-жерйән экенлер. Пиллиний «Тебигы тарых» диен китабында бу эмиң адама өрән говы тәсир эдйәндигини айдып гечйәр. Йөне бу йөнекей, гөрәймәге зыянсыз усулы сынап гөрүп, бизиң гүилеримизиң адамларының кеселинден саплананы ёк болса герек. Белки-де, мунуң шейледигини адамлар билйән дәлдирлер. Хер халда түйкүлигиң агзалып гечилең кеселе эм болянының себәбиниң-де шол дердиң адама гөз дегмеги зерарлы саташындыгыны чак эдйәндиклери билең дүшүндирип болса герек.

Түркменлерде гөз дегмекден горанмак үчин дүрли тәрлер ойланып тапылыпдыр. Халк көпләңч чагалара я-да гөз дегер дийип горкян задына дога, тумар, алажа йүп, дүе йүңүнден эдилең баг, дагдан агажының бөлежигини, йыланбашы, доңуз дишини, күмүш теңцәни (хан теңце), гызыл сапагы дакян экенлер.

Бу затларың нәхилилик билең адамы гөз дегмекден горап билйәндигини ылмы эсасда барлағлар гечирип гөрмән айтмак жуда кын. Эйсем шу агзалан затларың көпүсиниң адам организминә онайлы тәсир эдйәндиги, иң бәркиси күмүшин микроп-лардан горамак хәсиетиниң бардыгы мәлим. Белки-де, халк тежрибе эдип гөрүп, шуңа меңзеш затларың бедене ярамаз тәсир эдип билйән биоэнергияны серпикдирмек хәсиетиниң бардыгына гөз етирендир.

Гөз дегмекден горамагың иң говы ёлы яман гөзден дашрак-да болмак дийип дүшүнилипдир. Шонун үчин яш чаганы, яш гелни, докмадакы халыны, пиле сараян йүпек гурчугыны, сыг-ырдан сағлып алнан сүйди ве шуңа меңзеш затлары ил гөзү-не гөркезибермекден гача дурлупдыр. Шейле эдилмесе ынса-ның кеселлемеги, халының оңмазлыгы, гурчугың гырылмагы, сыгрың сүйдүниң чекилмеги ве шуңа меңзеш ягдайларың йүзе чыкмагы мүмкин дийлип дүшүнилипдир.

Дүрли дөвүрлерде гөзи деггир дийип хасапланан адамла-рың, бу гүррүңлере чыны билең ынаныяларың газабының пи-дасы боландыклары хакда мағлуматлар бар.

1879-нжы йылда Тихвин уездиниң Врочево обасында шейле вака болуп гечипдир. Шол обада яшаян Аграфина Игнатьева диен аялың гөзи деггир дийип ынаныя экенлер. Бир гүн ол Кузьмин диен обадашының өйүне барып гайдансоң, ызында шол өйүң гызының ичинден дуйдансыз агыры тутуп, буруп ташлапдыр. Шейле ягдай Аграфина башга бир өе барып гай-дансоң хем гайталаныпдыр. Обадашлары муны Аграфинадан

гөрүп, оны дашарык чыкарман, өйүндө габап гоюп хеләкләпдирлер.

1928-нжи йылда АБШ-да Регмеййер диен чалың гөзи дегир дийип ынанылыпдыр. Онуң маңлайында ап-ак сачың ара-сында бир чугдам гара сачы бар экен. Шол ала́мат хем онуң башына етипдир. Гарриның үстүндөн керосин гуюп отлапдырлар. Шондан өң онуң маңлайындакы гара сачыны гыркып алып, ере гөмүпдирлер.

Революцияның өңүсырасы орсыедин Қашин уездинин Синица диен обасында аялының гепи билен Петр Брюханов диен адам хем өзүниң 70 яшлы гарры атасыны дынчлап, оны гайдып ада-ма гөзи дегмез ялы эдипдир.

Гөз дегмек нәхили ягдайда болуп гечйәрмиш? Халк арасындакы ынама гөрә, адамың кимдир бирине гөзи гитсе я-да оңа мәхрини синдирсе (кәхалат чаганың энесиниң хем өз баласы-на буйсанмак билен середен вагты оңа мәхри сиңип гөзи дегмеги мүмкин дийип, гадым дөврүң алымы Пилиний айратын беллейәр), адам хайсыдыр бир зада гөзүгидижилик, бахыл-лык, ачгөзлүк билен серетсе, шейле задың өзүндө ёкдугына га-хары гелип, ичи янса, онда шол адамың һазарыны дикен за-дына гөз дегйәрмишин.

Адамың ачгөзлүги ве гөз дегмек билен багланышыкда шей-ле бир роваят өрән мешхурдыр. Игендер Зүлкернейиниң йөришлериниң биринде, онуң өңүндөн бир гала чыкыпдыр. Хер нәче сынанышса-да Игендере оңа гирмек башартмандыр. Бир гүн галадакылар Игендере кичижик тылла окаражык зы-ныпдырлар. Игендер оны сынлап-сынлап окаражыгың нәме максат билен өзүне окланандыгына дүшүнип билмәндир. Шон-да онуң манысыны бир алым аңсатжак дүшүндирип берипдир. Ол Игендерин гөзүниң өңүндө окаражыга алтын, күмүш са-лып башлапдыр, йөне ол хич долмандыр. Соңра алым оңа бир чүммүк топрак салыпдыр велин, окаражык пүре-пүр долайып-дыр. Себәби ол адам гөзүниң окарасы экен. Галадакылар оны Игендере бермек билен: «Адамың тебигаты шейледир, онуң гөзүни зат билен дойруп болмаз, оны өлен гүңүң динә бир чүм-мүк топрак долдурып билйәр» дийән экени.

Бу роваятдан гөрнүши ялы, адама төверегиндәки әхли говы затлара гөз гыздырмак хәсиети заншына берлен болмалы. Шей-ле болансоң ил ичинде гөзүгидижилик эдйән адамың тапылып дурмагы адаты зат.

Бар, бу гүррүңлер билен ылалашярыс диели, шонда гөз дегмек ниреден гелип чыкяр? Онсоңам адама гөз дегенини-дег медигини нәдип билжек?

Русларда-ха, үйшүп отуран адамларың арасында гөз деген киши бар болса, төверегиндәкилер паллап башлаярмыш дийип ынанылян экен. Бизде болса адамың саглыгыны йитирип уграмагыны гөз дегмегине ёрярлар. Халк тарапындан адама гөз дегендигини я-да дегмәндигини билмек үчин, онуң депесинде ичи сувлы деген тутуп, оңа гуршун эргинини гуйян экенлер, шонда легене дөкүлен гуршун гөзүң шекилини алярмыш. Галыберсе-де, шол гөз аркалы адама орнашан дерт хем чыкып гидйәрмиш. Шейлерөк усул билен гуршуны дәл-де зәги пейдаланып хем гөз дегени ол беладан дындармага сынанышык әдилйән болмалы.

Өңки дөвүрлерде гөз дегип, дерде ёлуган адамлары көплең порханлар «ойнап» ачыпдыр. Бу ягдай бизиң гүнлеримизде, ылмың космоса чыкан гүнлеринде хем довам әдип гелйәр. Өзем бу ягдай гүн-гүнден ровачланып баряр. Хәзир ёкары билимли, ат-абрайлы, белент дережелн порханлар шәхерме-шәхер айланып, цирклерде, улы концерт залларында йөрите, ресми сеанслар гурап, гөз деген адамлары саташан дертлеринден халас әдйәрис дийип, кабул әдишликлер гураярлар. Оларың сеансына барып, пейда тапдым дийип йөренлериң саны болса гүнсайын артып баряр.

Порханларың бу үстүнлигиниң сыры нәмедекә?

Танымал порхан, гөз деген адамлара япышан дерди-белалары айырмагы башарярын дийип, ресми суратда ыкпар әдйән Юрий Тарасов «Труд» газетиниң 1991-нжи йылдакы 12-нжи декабрь санында гөз дегмек хадысасы хакда шейле диййәр: «...Ылым бу факты ыкпар этсе, шонда гөз дегмек нәхилидир бир акыллы-башлы ылмы ат алар ве врачдар онуң билен мешгулланарлар. Хәзирликче болса... Хәзирликче, мен бизиң порханчылыгымызын анык физики әсаслары бар дийип билерин. Адамлара тәсир әтмек өрән көп каналлар аркалы болуп билер. Гынансак-да, көп адамлар гара реңкиң бейнә ган инмеси-ни саклап билйәндигини, гызыл реңкиң бронхиал астма, гөк реңкиң пульсуң уршуна тәсир әдип, оны хаялладындыгыны, гызыныны гайтаряндыгыны, гызыл чыраның ягтысында әшидишиң песелйәндигини, яшыл реңкде говулашындыгыны... билйән дәлдирлер.

Әйсем, гөз дегмек дисең задың өзи дурмушда болуп билжек, мүмкин затмыка бери? Диңе ынанжаң, сада адамлар дәл, шейле задың болмагының мүмкиндигини инди абрайлы-абрайлы алымлар хем гүррүң әдип башладылар.

Алымлар бу хадысаны нәхили дүшүндирмөгә чалышярлар?

Илки билең, ылым тарапындан хер адамда биоэнергиянык,

биомейданың бардыгының ыкпар эдиленидигини беллэсимиз гелйэр.

Адамларын биоэнергетики потенциалыны өврөнмек билен мешгулланын алымларын бири, техники ылымларын докторы А. Чернетскинин айтмагына гөрә, алымлар адамың биомейданының әхли жанлы ве жансыз затлара тәсир эдйәндигини аныклапдырлар. Олара шейле биоэнергетики процесин көмеги билен оны моделирлемек хем башардыпдыр. Хас дүшүнүкли дил билен айданында, олар илки экстрасенси дөрөдйән биоэнергиясының гүйжүни кевгитләпдирлер, сонра шол гүйжи техники серишделер аркалы дөрөтмеги газаныпдырлар.

Иң гызыклысы, олар экстрасенселерин адамың төверегинде аура — перде бар днен гүррүннин чындыгыны субут эдипдир ве оны техники серишделер аркалы гөрмеги башарыпдыр. Дине бу хем дәл, алымлара аураны электрометрики датчиклер аркалы өлчәп гөрмек хем башардыпдыр.

Мунуң параспсихология ылмы үчин өрән улы әхмиеи бардыр. Себәби шу чака ченли адамың төверегиндәки аураны дине экстрасенслер гөрйәрис дийип айдярды. Болгариялы Момера Пенчева днен аялын гөзлеринин рентген ялы гөрмек укыбы бар экем. Ол адамың ички агзаларыны хич бир гуралсыз ачык-айдың гөрйән экен. «Рабочая Трибуна» газетинин хабарчысы онун билен душушып (1991-нжи йыл, 7-нжи март), ондан «Адамдакы аураны гөрйәрмин?» дийип соранда, ол: «Гөрйәрин, адамың төверегиндәки аураның даш йүзи хас гойы, ичи сейрегрәк, өзем дүрлән-дүрлән ренкде, эсасанам бедениң кесел бар еринде ренклер үйтгешик» дийип жогап берипдир. Инди онуң сөзлерине ынанмазлык эдилсе, техники серишделер билен оны барлап гөрүп болжагы икучсыз.

Параспсихолог Тофик Дадашевден адам психикасының мүмкинчиликлери барада соранларында ол: «Адам психикасының ягдайы ве онуң тебигаты хениз көплере мәлим дәл. ...Ине, экстрасенслери алып гөрелин! Олар биополе, биэнергия бар дийәрлер. Оны дүшүндирип бермек үчин алымлара йүз тутдулар. Алымларам адамда биополе бардыгыны тассыкладылар. Йәне, мениң пикиримче, ол адамың өз энергиясы дәл-де, эйсем, оңа дашардан тәсир эдйән энергияның серпикмеси бәлсә герек».

Тофик Дадашевин өзи барасында айдыланда, онуң айратын үйтгешик укыбы бар.

1973-нжи йылда Прагада психоэнергетика боюнча Бүтиндүнйә конгреси болуп гечйәр. Шонда 22 юртдан онларча алымлар гелип, б у темалар боюнча докладлар окаяр. Америкалы, ылымларын докторы Бекстр шонда Американың астронавты

Митчелиң Айда гезип йөркә, Ере техникки серишдесиз иберен пикирини бәрде окамагы башарандыкларыны субут эдйән документал фильм гөркезипдир. Соңра Тофик Дадашев конгресе гатнашыжылара өзүнде-де шейле укыбың бардыгыны айдып, оны демонстрирләпдир. Ол Бекстериң көмекчисиниң өзүне хыял аркалы буйран юмушларының әхлисини битирипдир. Өзем шол хыялы Бекстериң көмекчиси Тофик Дадашевиң дүшүнмейән инчлис дилинде берен экен.

Биоэнергияның айры-айры адамларда өрән көп мукдарда жемленмегиниң мүмкиндигини, галыберсе-де шол энергияны олар бир угра гөнүкдирип сарп эдип уграса, онда оларың тө-верегиндәки затлара аклына-оюңа сыгмажак дережеде тәсир, эдип башлаяндыгыны хем ылмы барлаглар ве тежрибелер гөр-кезипдир.

Эдварде өзүниң «Ген адамлар» (1961 й.) диен китабында америкалы Лулу диен гызың беденинде бичак көп мөчберде биоэнергияның боландыгыны, ол гызың бири-бириниң дызы-нын үстүне мүнүп креслода отуран үч адамы, креслосы зады билен, диңе отургыжың аркасына элиниң аясыны дегирмек би-лен гөтерендигини, бәш эркегиң бирлешип, гозгап билмедик агыр задыны еңчиллик билен сүйшүрендигини языпдыр.

Испаниялы Моника Ньето Техада диен гызың гөзи билен гөркезйән гудраты хакда-Германияда чыкан «Бунте» диен жур-нал тәсин хабары чап эдип, дүйәни хайран галдырды.

Хениз етгинжеклик яшындака бу гызың гөзүни дикен зады деррев үйтгәп башлаян экен. Хатда ол назары билен демир чемчелери-де эплем-бүклем эдип ташлайян экен.

Мониканың энеси Теросаның айтмагына гөрә, гызындакы бу укып ол алты яшындака йүзе чыкыпдыр.

Врачлар бу гызы дүйпли барлагдан гечирипдир. Шонда онун бедениниң бейлеки адамларыңкыдан үйтгешик ериниң еңдугына гөз етирипдирлер. Йөне ол назары билен демирлерни емшердйәркә велин, ягдай үйтгейән экен. Шонда гызың энды-мының гызгыны артып, ган басышы эп-эсли песелйәрмиш. Элек-тросцефалограмма болса, бейниниң адатдакы ялы, диңе аль-фа толкунлары чыкарындыгыны гөркезипдир.

Врачларың барлаг гечирйән дөврүнде Мониканың ене бир укыбы йүзе чыкыпдыр. Эгер-де ол йөрите сынанышса, адам-ларың бедениниң ички агзаларыны эдил рентгендәки ялы гө-рүп билйән экен. - Онуң бу укыбына хайран галан врачлар, «Моника бизе психокинезиң ене бир мүмкинчилигини ачып гөр-кезди» диййәрмиш.

Назары билен демир чемчелери эпләбермек укыбының Бу-

дапештли 15 яшлы оглан Маркда хем бардыгы хакында «Правда» газетинин 1990-нжы йылда «Назары билеи чечмэни эплэи...» диеи макалада язапдыгыны көплер билйэн болса герек.

Хытайың Цзуньн уездинин, Гуажоу айлагында яшайн Чжао Цюньсюе диеи аялың хем үйтгешик укыбы бармыш. Ол назары билеи адамлары кеселинден сагалдып билйэрмиш ве дашындан сылап нэме кеселиннң бардыгыны бада-бат айдярмыш. Оны алдавчыдыр өйдүп, 1977 ве 1980-нжи йылларда ики гезек түрмэ басыпдырлар. Диеи 1986-нжы йылда Пекине барып алымлара барладансоң, онда биоэнергияның тэсири билеи адамы сагалтмак укыбының бардыгыны тассыкландырлар ве оиа хэкиметлер адамлары бежермэге ругсат берипдир.

Өз биоэнергиясы билеи я-да назары билеи адамлары сагалдып билйэнлер бар болса, нэме үчин олары кеселледин билйэнлеринң хем болмагының мүмкиндигини инкэр этмелиминик. Онсоңам кэбир адамларынң биоэнергиясы онуң өзүннң дуймазлыгында-да башга адама гечип билйэн болмалы, шонда оны шол биоэнергияны кабул эдйэн адам хем дуйман галярмыш.

Соңкы дөвүрде алымлар метеолабильный дийилйэн, ягны хованың үйтгежекдигини эндамында дөрэн агырылара эсасланып, бирнэче гүн өңүнден билйэн адамлары барлагдан гечирип гөрүп, шейле нетижэ гелипдирлер. Хер ничик-де болса, бу адамлар тебигатда болжак үйтгешмэни адаты дуйгы органларының үсти билеи алмаян болмалы. Гүррүнң электромагнит мейданының тэсири нетижесинде адам бедениндэки нерв ве гормонал системаларының сазлашыксызлыга сезевар болмагы нетижесинде информацияның адаты дуйгы органларына тэсир этмэн, оларынң үстүнден «бөкүп гечип» барып, гөнүден-гөни подсознанийэ тэсир этмек мүмкинчилиги хакда баряр.

Техники ылымларынң докторы Ф. Ханцеверовынң ве техники ылымларынң кандидаты Г. Заднепровскиннң гечиреп тежрибелери-де адам бейнисиннң гиңишлиге ве вагта дахылсыз информацияны кабул эдип ве иберип билйэндигини гөркезиндир. Мунуң өзи адамларынң арасында энергия алышмагының болуп гечйэндигини гөркезийэр. Бу факт өңки СССР-де узак вагтап ыкпар эдилмэн гелинди. Диеи соңкы йылларынң довамында бу угурда барлаглагы гечирмэге ругсат берилди хем-де Тебигатда энергия чалышыгының проблемалары боюнча йөрите Комитет дөредилди. Онуң ёлбашчысы эдилип белленеп алым В. Казначеевинң метбугатда эден чыкышында тассыкламагына гөрэ «Яны бир хакыката гөз стирмэге мүмкинчилик дөрэн» болмалы.

Шу чака ченли бу хадысаларынң бизде ымыклы өвренилме-

дигиниң себәби, биринжиден, ылмың дүйпли сыясатлашанлыгы билен дүшүндирилсе, икинжиден, парапсихологияның өврөйән затларының мистика өрән якындыгы билен дүшүндирмек боларды. Бу ылым дөрәли бәри гечен бир асырың ичинде ол элмыдама төверекден епбекленмә сезевар болуп гелди. Дине хәзирки дөвүрде парапсихолог алымларың бейлеки ылымларың векиллери билен кооперирлешмеги нетижесинде кәбир үстүңликлер газанылды. Парапсихология билен улы ылмың векиллериниң, меселем, адам бейнисиниң физиологиясы боюнча дүйәде танымал алым Наталья Петровна Бехтереваның хем белли бир дережеде мешгулланып башламагы, бу ылмың абрайының галып башландыгыны гөркезди. Галыберсе-де, парапсихологияның өврөйән хадысаларыны шу чака ченли техники энжамлар билен барлап гөрмек мүмкинчилиги болманды.

Айдыланлардан, адамда хениз тебигаты говы өвренилмедик биоэнергияның, биополәниң бардыгы, онуң положител я-да отрицатель хәсиетли болуп билйәндиги, өзүниңем бир адамдан башга бир адама гечмек мүмкинчилиги, кәбир адамларда болса шол энергияның әгирт көп запасының топланяндыгы ве ш. м. мәлим боляр.

Шейле зат мүмкин болса, онда гөз дегмек диен хадысаны хем бир адамың отрицатель хәсиетли микролептонларының башга бириниң төверегиндәки аура агрессив тәсир әдип, оны дешип гечип, подсознаниесине етмеги ве онда отрицатель реакция дөретмеги нетижесинде адамың саглыгы үчин зыянлы процеси эмеле гетирмеги билен дүшүндирип боларды. Бу йөнекей-же бир чаклама. Аслында мунуң өзи адам аны бир бада етерден хас чылшырымлы биопсихики процес болмагы мүмкиндир.

Нейрофизиолог алым, академик П. Симоновың «Бизиң ылмымыз бейниниң ишлейиш механизми барада жуда ужыпсыз зат билйәр» дийип беллейши ялы, бейниде болуп гечйән процеслери долы дүшүндирмекден хениз бизиң ылмымыз жуда әжиз гөрүнйәр.

Яңы-якында германиялы алымлар гөз дегмегиң сырларына дахыллы бир ачыш әдипдирлер. Оларың тассыкламагына гөрә, калбыны сөйги дуйгусы гаплан адамда положител хәсиетли, төверекдәкилере говы тәсир әдйән биоэнергияның дөрөйәндигини ве шол вагтда адам организминде хем гүйчли реакция болуп гечип, кортизон-гормонлары ишләп чыкарып уграяндыгыны, өз гезегинде оларың ашык адамы дүрли кеселлерден гораюндыгыны аныклапдырлар. Мунуң терсинне, адам газәплананда, калбыны бахыллык, йигренч дуйгусы гаплап аланда, онда адама ярамаз тәсир әдижи биоэнергияның дөрөйәндиги мәлим

болупдыр. Адамың организми шол энергияны төвереге яйрадян экен.

Белки, шейле пурсатда гөзүни бир зада дикен адамың назары аркалы середйән задына шол энергияның белли бир мөч-бери барып орнап, оңа ярамаз тәсир эдип башлаяндыр. Аслында гадым дөвүрден бәри гөз дегмегиң дүйп себәби бахылчылык, гөзүгидижиликдир дийип ынанылып гелинмәнми ахыры?!

Гөзүң линза шекилиниң бардыгыны ве ондакы хрусталигиң өзболушлы оптика серишдеси лупа меңзешдигини гөрмөк кын дәл. Лупаның яйраң Гүн энергиясыны чугдамламак ве оны йылылык энергиясына өвүрмөк мүмкинчилигиниң бардыгыны хеммелер билйәндир. Лупа билен чугдамланан Гүн энергиясыны бир нокатда жемләп, агажа я-да кагыза тутсаң, оны якып-яндырып гойберйәндигини гөрөнләр аз дәлдир. Иң тәсини, шонда лупаның өзүне шол энергияның дүйбүнден диен ялы тәсир этмейәнлигидир ве онуң бары-ёгы чугдамлайжы-гечирижи болуп хызмат эдйәнлигидир.

Эгер-де адамлар айры-айры пурсатларда биоэнергияның әгирт улы запаслары дөрөйән болса ве адам оны гөзүниң үсти билен чугдамланан назар гөрнүшинде дашары чыкарып билйән болмагы мүмкиндр. Шейле зат хақыкат йүзүнде амала ашян болса, онда назары билен демир эредйән адамларың гөркезйән гудратына-да дүшүнип боларды.

Бизиң гүррүңлеримиз гөз дегмөк диййән задың хақыкатдан-да мүмкиндигини, гараз, субут этмәге эдилйән бир сынанышык ялы болуп гөрүнмеги мүмкин. Йөне меселә бейле дүшүнмеклик ялңыш боларды. Себәби гөз дегмөк диен дүшүнже, аңлайшымыз ялы, Ериң йүзүниң халкларының асырлар бойы топлан дурмуш тежрибесинден гелип чыкан нетижедир. Шу фактың өзи меселәниң йөне-мөне дәлдигини, оңа «Ай, бош гүррүңлердир-дә» дийип элиңи салгап гойберибермән, оны ылмы эсасда ымыклы өврөнмегиң гөрекдигини гөркезйәр.

Бу проблеманың чөзгүди хәзирликче тапылмадык хем болса, биоэнергетика ылмының дөрөмеги, адам психикасының хер тараплайын өвренилип башламагы, халк арасындакы «гөз дегмөк» дийип атландырылан хадысаның нәмедигини якын вагтларда айдып болжакдыгыны гөркезйәр.

СӘХЕТЛИ ГҮНЛЕРИ НӘДИП БИЛМЕЛИ?

Бирнәче ырымларың манысыны хич бир дүшүндирмесиз хем аңмак боляр. Йөне «Гелин гетириленде гаршысында йылдыз

болса, гелен өйүне аягы дүшмейэр» диен ырымың манысыны билмек, оларың талапларыны бержай этмек ансат дәл. Себәби гаршында йылдыз бар-ёгуны билмек үчин, онуң хайсы йылдыздыгыны, хачан хайсы тарапдан догяндыгыны, онуң той-ниет эдилен гүни ниредедигини билмек көп халатда кынчылык дөрөдйэр.

Түркмениң улы максат-мырадының огул өерип, гыз чыкармак хем-де иң бир дөвлетли ниетиниң той этмекдигини хеммелер говы билйэр. Огул өерип, гыз чыкармак ата-энәниң диңе максат-мырады болман, эйсем мукаддес борчларының бири-дир. Ата-эне үчин өерилен оглуң, дурмуша чыкарылан гызың машгала болуп, абадан дурмушта яшашып гитмеги белент мертебе хем улы дөвлетдир. Шейле болансоң, халк өзүниң мырадына етенде, огул өерип той беренде онуң жуда бир гөвне макул, докузы дүзүв халда болмагыны ислейэр. Хер бир огул өерип той берйән адам, ынансын-у-ынанмасын, йөне ата-бабаларымызың дөреден, ил-гүнүң уян ырымларыны, дәп-дессурларыны бержай этсе, гөвнежай болжагы гөрнүп дуран зат. Шонуң үчин-де биз той гүнүниң сәхетли гүне габат гетирилмеги, гелниң алнында йылдыз болмазлыгы үчин, хасабы нәдип чыкармалыдыгы барада гысгача гүррүң бермеги макул билдик.

Бу ырымың дөрөйиш тарыхы шейлерэк болмалы.

Роваята гөрә, гадым вагтда Бабыл диен шәхериң патышасы өлүпдир. Шондан соң өнден гелйән дәбе гөрә, шәхер илаты хер гүн үйшүп, гала дервезесинден чыкып, багт гушуны учурып башлапдыр. Ол багт гушы кимиң башына гонса, шоны хем патыша дийип ыглан этмели экен. Эмма гүнлер, айлар гечипдир, хатда тутуш бир йыл өтүпдир, шонда-да гүн ырман учурыян гуш хич кимиң депесине гонмандыр.

«Баш болмаса, гөвре ләш» дийлени, патышасыз юртда булагайчылык башланып, гүн-гүнден писат ишлер артып уграпдыр. Соңлугы билен ол шейле бир дережә етипдирки, ил ичинде болуп гечйән вежералыклары чекип-чыдар ялы болмандыр.

Ине, шу ягдайда Харут хем-де Марут атлы ики перишде Аллатагаладан шол шәхердә тертиби ёла гоймак үчин өзлериңи ибермеги хайыш эдипдирлер. Бу геп макул гөрлүп, олары ере иберипдирлер. Харут хем Марут ирден ил үйшен вагты, дервезәниң өңүндәки мәрекә барып гошулыпдыр. Шол халат учурылан гуш оларың башына гонупдыр. Халк олары патыша дийип ыглан эдипдир.

Эмма перишделере Бабыл шәхериниң илатыны тертибе салмак башартмандыр, гайтам терсине, илат оларың өзүни ёлдан

чыкарыпдыр. Перишделер азыпдыр. Харут, Марут шол шәхер-ли Зөхре атлы бир овадан, әрли аяла ашык болупдыр ве онуң билен максада етмеги исләпдир. Зөхре дине бир ягдайда оларың ислегини канагатландырып билжекдигини, ягны өзүне «Исми агзам» догасыны өвретселер максатларына етиржекдигини айдыпдыр. Перишделер оңа «Исми агзам» догасыны өвреденинден, оны оқап, Зөхре перваз уруп гөге галыпдыр-да, пелеге етип, йылдыза өврүлипдир. Зөхре «Исми агзам» догасыны перишделерден гачып гутулмак үчин өвренен экени. Алдава дүшен перишделер бу ягдая жуда гынанамыш. Оларың дүшен халыны гөрүп, перишделерини янына бир зенан гелипдир-де, эгер-де «Исми агзам» догасыны өвретселер, өзүни олара багыш этжекдигини айдыпдыр. Перишделер бу гезек ол овадан зенандан алданмазлык үчин, дине максатларына етесоң оңа доганы өвретжекдиклерини айдыпдыр. Зенан разы болупдыр. Шейлеликте «Исми агзам» догасыны өвренен бу зенан хем оны оқап, пелеге гөтерилипдир. Шу доганы оқап гөге галмак ислейән адам учуп пелеге ченли галып билйән экен. Йөне ол асмана галандан перишделер ховсала дүшүп: «Ханха, бир хапа зенан учуп гелйәр, оңа пелеге чыкмага ёл бермәң!» дийип, оны дашлап башлапдырлар. Ол зенан болса йылдыза өврүлип, перишделерини зыңян дашларындан гачып, ерини дашындан перваз уруп айланмага башлапдыр. Ине, шол лагнаты-йылдыз алнында болса говулык ёк дийип, түркменлер хайыр иш үчин бар-ярка, шол тарапа уграмаян болмалы. Гелин гетирмек хем иң бир хайырлы иш боланы үчин, шол тарапа гидилмесе говы.

Әйсем, ол «лагнаты-йылдызың» хайсы гүн ниредедигини нәдип билмели? Муны билмек ислейән адам, жайың ортарасында отурмалы. Шонда онуң чеп эгни жайың гүндогардакы бурчуна бакмалы. Түркмен айының бири гүни «лагнаты-йылдыз» шол бурчдадыр. Айың икисинде ол габат гаршындакы дивар тарапда, үчүне саг тайкы бурчда, дөрдүне гапдал дивар тарапда, бәшине ызкы бурчда, алтысына ызкы диварда, едисине бейлеки бурчда, секизине-де ене-де чеп гапдалкы дивар тарапдадыр. Айың докузында йылдыз ерде, онунда хем асманда болмалы. Оны шу ашакдакы йөнекей схемада гөрмек болар.

Түркмен айының 9. 19. 29 гүнлери йылдыз ерде боланы үчин, иң бир бисәхет гүнлер хасапланяр. Шол гүн той тутулып, гелин гетирилмәндир. Башга гүнлерде йылдыз алнында болмаса гелин гетирмек болян экен. Айың 10. 20. 30 гүни йылдыз асманда, ол гүн адама зовалсыз хасапланыпдыр.

Гүлдогар бурч

1, 11, 21

ГӨ-ГӨ

2, 12, 22

Гүлнурга

3, 13, 23

ӨГ-Гүлдогар

8, 18, 28

Шу бурчы
чеп эгниңе
алмалы

10, 20, 30 — Асман

ортала
отуран
адам

9, 19, 29 — Ер

ГӨ-Гүлнурга

4, 14, 24

Гүлнурга

5, 15, 25

7, 17, 27

6, 16, 26

Гүлнурга

ӨГ-Гүлнурга

ПИРДЕН ПАТА АЛМАК

Түркмен халкының несилме-несил уюп гелен энчеме говы дөп-дессурлары бар. Шоларың бири хем хүнәри говы эле алып, ат газанмак үчин хөкман уссат гөрүп, пирден пата алмак дөбидир.

Бу дөбе гөрә, эсасан, ылым, әдебият, сунгат ве дин билен ымыклы иш салышжак адамлар пире шәгирт я-да мүрит болуп, ондан пата алмалы экен. Ырыма гөрә пирден пата алман орта чыкан адамың иши оңмаярмыш ве ол адам дүрли кынчылыклар, хатда хеләкчилиге учраярмыш.

Әйсем, алымлара, языжы-шахырлара, багшы-сазандаalara, умуман, дөредижилик адамларына улы пирлерден пата алмак зерурлыгы нәме билен дүшүндирилйәр? Нәме үчин халк динце шу угурлар боюнча пирден пата алмак мөхүм дийип тапдык? Дайханчылык, малдарчылык, хүнәрментлик, сенетчилик, багбанлык, уссачылык ялы энчеме угурлар билен мешгулланжаклар нәме үчин бейле талап билдирилмедикә? Ёгсам ислендик хүнәриң өз сыры, кынчылыклы тараплары боляр ахыры. Шейле-де болса, башга хүнәрлери халыпадан өвренмек зерур сайыланам болса пирден пата алмак зерур хасапланмандыр.

Халк арасында пир дийип, ылымда, әдебиятта, сунгатда белли бир угры долы өзлешдирип, онуң ёкары белентликлерине етен адамлар айдылыпдыр.

Ата-бабаларымыз аслында ёкары хүнәрли адама улы сарпа гоюпдыр. Хут шонуң үчинем ил арасында «Ингиде муң дүрли хүнәр хем аздыр», «Хүнәри өврен-де йигрен», «Ылымсыза ынанч ёк, хүнәрсизе гуванч ёк», «Йигит гөрки — хүнәр», «Өв-

ренмек бир хүнәр, өвретмек ики хүнәр», «Йүз хүнәри чала биленден, бир хүнәри долы бил», «Шәгирт халыпадан оздурмаса хүнәр йитермиш», «Хүнәри ёк кишинин, нетижеси болмаз ишинин», «Хүнәрли әр хор болмаз, дост-душмана зар болмаз» ялы парасатлы накылларың энчемеси дәрәп, халк оларың шу чака ченли гадырыны билип, голланып гелйәр.

Түркменчилик заманында ил арасында ылым, сунгат, әдбият ве дин билен мешгулланджак, өмрүни шу ишлере багыш этжек адамлара ниетленен «Шермисар болмажак болсаң, халыпа гөрмән, пирден пата алман, бу кәрлере баш гошма!» диен табу бар экен. Халк тарапындан көпленч шол табуның талабы бержай эдилепдир.

Хер ким өз башарян ишине япышанда, оны кемсиз-көссүз бержай этжекдиги гөрнүп дуран зат. Шу хакыката магат гөз етирен түркменлер «Серче сойдурсаңам гассаба сойдур, петле гөйдурсаңам уссасына гөйдур», «Билмез тебиң жан алар», «Усса барка элиң йыг, уссат барка дилиңи йыг» диен ажайып накыллары дөредипдир.

В. Успенский ве В. Беляев. «Түркменская музыка» атлы китабының дөрдүнжи бөлүминде, түркмен багшы-сазандаларының өз шәгиртлерине хүнәр өвретмек билен бир хатарда олар ахлак тербиесини хем берендигини, шонуң ялы-да халыпаларың олар дипломың дерегини тутян «пата» бермек дәбинниң бардыгыны айратын белләп гечйәрлер.

Дине бу факт дәл, шейле дәбин түркмен халкының арасында нәдережеде хөкманы хасапланандыгының ве бержай эдилендигиниң мысалыны биз «Гөроглы» дессанында-да гөрийәрис.

Гөроглы Рум юрдунда Хармандәли диен гыз дәрәпдир, ол өзүни айдышыкда, гөрешбазлыкда еңене баржак дийип шерт гоюпдыр диен хабары эшиденде, онда шол гыз билен бәслешмек хөвеси дөрейәр. Гөроглының хыялыны аңан Агаюнус пери оңа Хармандәлини еңмек үчин Ашык Айдың пирден пата алып гитмеги үндәп, шейле диййәр:

Мундан гитсен Шәхри-Боссан барып гит,
Хак адыны гурсагыңа салып гит,
Ашык Айдың пирден ругсат алып гит,
Шондан ругсат алман гитме, Гөроглы!

Эмма Гөроглы бу акыла эермән, ата-бабаларымызың ажайып дәбини эсгермезлик эдип, Хармандәли билен бәслешйәр, нетижеде-де ондан еңилйәр. Шейле-де болса, Гөроглы Агаюнусың янына геленде, өз ялңышыны боюн алман, еңлип геленини аялындан яшырып:

Гөроглуда ёкдур арман,
Женнет ёлун ачып гелдим —
дийип, ялан сөзлейәр. Йөне, Агаюнус пери:

Овал перизадың сөзне гирмедин,
Чандыбилден Шәхри-Боссан бармадың,
Ашык Айдың пирден пата алмадың,
Атың нәсаг, өзүң яралы гелдин! —

дийип, она ажы хақыкаты билйәндигини айдяр.

Шондан соң Гөроглы Ашык Айдың пирден пата алмага бар-
яр, эмма биэдеплик әдени үчин Ашык Айдың пир она пата
бермейәр. Шонуң үчинем Гөроглының иши оңмаяр.

Айбөвүр этрабында Бөтен даг диен бейик ерде Ыбрайым
Әдхемиң губуры бар. Ол дөврүниң өрән ылымлы адамы болуп-
дыр. Алышир Новайының «Лисан ут Тайр» эсеринде Ыбрахым
Әдхеме пирлериң пата берши хақында шейле гүррүң берилйәр.

Ыбрайым Әдхем Балхдакы патышалык тагтыны ташлап,
Хак ёлунда, пата алмак ниетинде Нишапурда яндак чапып, оны
аркасы билен дашап, сатып, гүн гечирмәге башлаяр. Замана-
сының өвлүйәлери оны сынап гөрмек үчин, өңүнден чыкып, она
хер хили ыкаратлар берйәр ве ондан «факру-фанадан» хабар
бермегини сораярлар. Ыбрахым Әдхем олара «Сизиң сораян
задыңыз Балхда галды» дийип жогап берйәр. Өвлүйәлер онуң
хәли Балхдакы дурмушыны ятдан чыкармандыгыны гөрүп, оны
өз эркине гоюп гидйәрлер. Соң бир гезек гелип, оны ене сынап
гөрйәрлер. Шонда Ыбрахым Әдхем геплемән дурубейәр. Бу
гезек оны өвлүйәлер «Әдхем кемала гелипдир» дийип, өзи би-
лен алып гидйәр.

Түркмен классык әдебиятының бейик векиллериниң-де пир-
ден пата аландыклары беллидир.

Мәмметвели Кеминәниң пирден пата алмак үчин Хыва юр-
дуна барып, Әралы пириң хызматында боландыгы мәлим. Ан-
далып, Шабенде хем Хывада улы пирлерден пата алыпдыр.

Түркмен халкының сайрак билбили Магтымгулыны эренле-
риң патасына мынасып болан хасаплаярлар. Магтымгулының
пата алмак үчин Ныязгулы халыпаның янына барандыгы, онуң
өзүни кабул этмәндиги үчин өйкеләп, «Билмезмиң» диен гош-
гусыны язып галдырып гайдандыгы, сонры Хыва гидип, ол ер-
ден медресәни тамамлап, пирлерден пата алып билмән гай-
дандыгы хеммелере мәлимдир. Шахырың «Тургул дийдилер»
диен гошгусында гөркезиши ялы, ол дүйшүнде гайыпдан, эрен-
лерден пата аляр.

Халыпалар ылым, эдебият, сунгат ёлуна баш гошан адама дине хүнэр өвретмек билен чэкленмэн, эйсем беден тербиесини, ахлак тербиесини ве рухы тербийэни-де берипдир хем-де эдеп өвредипдир.

Уссатларың өз шәгиртлерине билдирен үч саны эсасы талабы болупдыр. Олар: беден бабатында — пәкизелик, ахлак бабатында — йөнекейлик, рухы бабатда-да — батыргайлык, төвөгеллик.

Ашык Айдың пир өз шәгиртлерине: «Мен сизи дурмуш газанында гайнамага уйгунлашдырыяын. Ол газан үч аяклы таганың үстүнде дуряр. Дурмуш газаныны гөтерйән таганың аяклары пәкликден (бедениң пәклиги, ахлагың пәклиги, рухуң пәклиги), йөнекейликден (даш кешбиң йөнекейлиги, хәсиетиң йөнекейлиги, пикириң йөнекейлиги), батыргайлыктан (хәреке-тиң батыргайлыгы, пикириң батыргайлыгы, дөредижилик ба-тыргайлыгы) ыбаратдыр, шол аякларың бири нәжүмел болса газан агдарыляр» диййән экен.

Пирлер өз шәгиртлеринден дине шу ашакдакы еди говы хәсиети өзүнде жемлемеги башаранларына пата берипдир. Олар— адамкәрчилик, ачыкгөвүнлилик, мертлик, ынсаплылык, пай-хаслылык, гадырлылык ве жогапкәрчилик экен.

Гедемлик (текепбирлик, мен-менлик), ачгөзлүлик, мүңкүр-лик, галжаңлык (ховпчуллык), гахаржаңлык, еңилкеллелик ве хөкмүровансырамаклык ялы еди ярамаз хәсиети болан адам-лара пирлер пата бермәндирлер.

Түркменлерде хан гөтеренлеринде хем шу дәбе эерипдирлер ве онда еди говы хәсиетиң ве еди аламатың болмагыны зерур тапыпдырлар. Бу хакда журналист Режеп Гайыпгулыев хем «Эдебият ве сунгат» газетинде 1992-нжи йылың 10-нжы январындакы санында, «Нурберди ханың тарыхы кешби» диен ма-каласында, 1819—20-нжи йылларда Баба онбегиниң оглы Га-раоглан ханың гала ханларының иң экабыры боландыгыны айдып, «...оны баш ханлыга гөтермәндирлер, себәби баш хан болмак үчин еди аламатың болмагы хөкманы шерт хасапла-ныпдыр» дийип беллейәр.

Пата алмак үчин зерур болан еди говы хәсиет хакында гүррүң гиденде «Наука и религия» журналының 1988-нжи йылдакы санларының биринде душ гелен тәсин бир маглумат билен йөнекейже бир деңешдирме этмекчи. Шол макаладан гөрнүши ялы, японларда адамлара алты саны ярамаз хәсиет махсус дийип билйән экенлер. Олар шол ярамаз хәсиетлери гахаржаңлык, акмаклык, еңилкеллелик, ачгөзлүк, айгытсызлык ве харсыдүнийәлик дийип хасаплайан экен. Японлар бу ярамаз

хәсиетлеринң хем херси он секиз саны шаха бөлүнип жеми 108 саны боляр дийип тапындырлар. Шонуң үчин хем японияда хер тәзе йыл агшамы бутпаразларынң бутханасында 108 гезек жаң какылян экен. Шол жаңларынң херси тәзе йылда ярамаз гылыкларынң биринден сапланмага адамлара көмек этмели экен.

Хүнәр өвренип, тәлим алян дөврүнде пирлер өз шәгиртлериниң хәсиетиниң долы ачылмагы үчин, олары дүрли сынаглара сезевар эдипдир. Уссатлар хатда кәбир шәгиртлери эжире хем тутуп гөрйән экен.

«Нежеп оглан» дессанында Ашык Айдың пир Нежебе пата бермезден өң оны жебире тутуп гөрйәр. Ол еди йыллап Нежебе аркалап одун дашадяр. Оны башга сынаглара хем сезевар эдйәр. Нежеп онуң әхли сынагларындан оңат гечйәр. Шондан соң Ашык Айдың пир оңа пата берип, онда гедемлигинң йүзе чыкмагынынң мүмкиндигини дуйдурып: «— Пендим будур: текеп-бирлик әйлемел!» дийип весъет эдйәр.

Нежеп Ашык Айдың пиринкиден гайдып гелйәркә, ёлда Новруз багша саташяр. Ол өзүне гөвни етйән текепбир адам экен. Ол Нежебинң берен саламыны хем алмаяр. Новруз йигидиң аркасындакы дутарыны гөрүп, онуң билен бәслешмек ислейәр. Ол Нежебе йүз тутуп:

— Бизден салам болсун гардаш Нежебе,

Ганатланып уча билмен, бу недир? —

дийип, башланян бәш келемелик совалыны айдяр. Нежеп хем ондакы текепбирлиги бада-бат дуюп, оңа:

— Халыпам Новруз, пирден ругсат алмасаң,

Ганатың етирип учабилмерсиң! —

дийип, Ашык Айдыңа шәгирт болан хем болса, Новрузынң онуң патасына мынасып болуп билмәндигини бада-бат беллейәр.

Пирлер хүнәр өвредип, тәлим берен шәгиртлерине пата беренсөң, олара шейле весъет эдип:

— адамкәрчилик бабатда — мен-менлик, текепбирлик этмезлиги, кишиниң гөвнүне дегижи сөзлери айтмазлыгы, ярамаз херекетлери этмезлиги, кишини кемситмезлиги, сылашыклы, сыпайы, сабырлы, пәкизе болмагы;

— ачыкгөвүнлилик бабатда — ил-гүн билен гүлер йүзли геплешмеги, гүмүртик геплери айтмакдан гача дурмагы, сада болмагы, адамлар билен хошниетли гатнашык этмеги;

— мертлик бабатда — өзүннң ве бейлекилеринң мертебесин белент тутмагы башармагы, гечиримли, чыдамлы, дөзүмли, арлы-намыслы, сарпалы болмагы, хақы голдамагы, эжизе ганым болмазлыгы;

4/ — ынсаплылык бабатда: — канагатлы болмагы, өзүңе ве хүнэринге екары баха кесмезлиги, огурлык, мүңкүрлик, ачгөзлүк, харсыдүңйэлик этмезлиги, хер бир пул сылагы үчин, аз берленем болса таңрыялкасын айтмагы, чыкымлырак болмагы, киши задына каст этмезлиги;

5/ — пайхаслылык бабатда — хер бир иши ойланышыклы этмеги, дуйга эркиңи бермезлиги, галжаңлык, ганыгызгынлык этмезлиги, нешэ, хумара аңыңы алдырмазлыгы, киши гепине гитмезлиги, гахаржаң болмазлыгы;

6/ — гадырлылык бабатда — ула хормат гоймагы, кичини сыламагы, аял-гызлара хая гөзи билен гарамагы, гадырыңы биллип, сарпаңы тутан адама миннетдар болмагы, кәрдешлериңи хорматламагы, өзүңиң ве хүнэриңиң гадырыңы гачырып, герекленмейэн ерде хүнэр гөркезмэге сынанышмазлыгы, өзүңден пес билен ярыша-бэслешиге гиришмезлиги;

7/ — жогапкэрчилик бабатда — берен сөзүңде тапылмагы, айдан сөзүңден дәнмезлиги, эдениңи боюн алмагы, вада вепалы болмагы, халкың зерурына дүшүнмеги, пукараның бэхбидини көйдүрмезлиги — весьет эдипдирлер.

Мундан-да дашгары, халыпалар өз шәгиртлериңи мәрекә баранда ызына тиркәп элтип, олара мыдама эдеп өвредип гезипдир. Мешхур багшы Назар Бага өз халыпасының илкиңжи сынагларының бирнәчесинден гечип билмән, йүзүңиң гызаран ерлериңиң боландыгыңы өз шәгиртлериңе хәли-шинди айдар экен. Бир гезек онуң халыпасы, «Уссат болуп иле өзүңи алдырмак үчин халыпаңызы салаң, оны яман гепден гораң, уссадыңызың өңүни кесип гечмән, ондан өңе дүшмән, өзи ругсат бермесе, хүнэр гөркезжек дийип, ил өңүне чыкмаң» дийип несихат эдипдир. Шонуң ызысүре-де өз несихатларының шәгирдиниң гулагына гиришини барлап гөрүпдир.

Халыпа саз-сөхбет эдип отырка, өй эеси нахар гетирилжек-дигини айдыпдыр. Халыпа: «Ынха шу хеңи гутарсам боланы» дийип, наманы аяклан пурсады дутарың кирши үзүлипдир. Ол кирши дакмакчы болуп гүйменйәнчә, нахары гетирипдирлер. Халыпа: «Нахары гарашдырмак болмаз, сиз алыбериң, ынха менем болдум, онянча мен биразрак совашарынам, ёгсам ишдә-мем тутуграк» дийипдир. Халыпа ругсат беренсоң, хеммелер нахара башлапдыр, олар билен шәгирт болуп йөрен Назар Бага-да табага эл сокупдыр. Шейдип ол бирбада үч ялңыша ёл берипдир. Биринжиден, ол «Кирши мен дакайын» дийип халыпасыңдан дутары алмалы экен, икинжиден, херничик хем болса халыпасына гетирилен табага ондан өң эл сокмалы дәл экен, үчүнжиден, ол халыпасыңдан ругсат алмалы экен, себәби на-

хара башлаберин дийип төверекдәкилере берлен ругсат она дегишли дәл экен. Шейле ягдайда халыпа шәгирдине йөрите ругсат бермели экен.

Аслында халыпа дутарың киршини билгешләнден үзүп, шәгирдини сынап гөрмекчи болуп, шейле эдип отуран экен. Бир гезегем тоя чыкмалы пурсады халыпа: «ичимден бир зат тут-яр» дийип, товланып ятыберипдир. Назар Бага онуң янында боланы үчин, яшулулар тоя оны чыкарайыпдырлар. Назар Бага орта гечип, яңы дутарыны дүзүп нама башлажак вагты халыпасы сагалып барайыпдыр. Оны гөрөн шәгирт еринден зөвве туруп доңуп галыпдыр. Асыл бу гезек хем халыпа оны сынага тутан экен. Шәгирт тоя халыпасындан биругсат чыканы үчин, утанып ере гирип билмәндир. «Соң-соңлар бу затлара дүшүш болуп гитдим, бай, халыпаларда-да оюн бары барды-ов» дийип, ол шәгиртлерине хер хили сынаглара тайяр болмагы табшы-рар экен. Мен бу гүррүнлери Назар Бага билен сөхбетдеш бо-луп гөрөн губадаглы Ата агадан эшидипдим.

Ата-бабаларымыз гечмиш дөвүрде адамда сагдын рухуң кемала гелмегине өрән улы әхмиет берипдир. Себәби әлемде хак билен нәхакың, хайыр билен шерин арасында бакы гөреш гидйәр. Шонда диңе сагдын рухлы адам хак билен нәхакы, хайыр билен шери говы тапавутландырып билмели. Шолары говы сайгарман бу гөреше баш гошан адам өзүне ве иле зыян-дан башга зат гетирип билмез. Ылмың, сунгатың, әдебиятың, диниң адам рухуна, онуң дуйгуларына гүйчли тәсир әдйәнди-гини назарда тутуп, шу угурлара баш гошан адамың хак ёлу-на дүшмеги үчин, анык ёлы диңе уссатларың гөркезип билжек-дигине гөз етирип, халк пирден пата алмак дәбини дөреден болса герек.

Ылым, сунгат, әдебият билен мешгулланың, тутуш дуйгусы, дурмушы билен шу угура берлен, шонсуз өз дурмушыны гөз өңүне гетирип билмейән адамларың ве дөредижилик әлеминиң чуңлукларына ымтыляңларың ылхам, хесер, жошгун, зехин, инче дуйгының мөвжүгмеси ялы адам психикасында болуп геч-йән тәсин реакцияның нетижесинде дөрәйән сырлы рухы гүйч-лер билен иру-гич хәкман чакнышжагыны ата-бабаларымыз гүмансыз хасаплапдыр. Өзем шол гүйчлериң адама әдйән тә-сири өрән гүйчли болуп, олардан басыланларың хесерлеме, ел-диргеме, эсреме, хатда ички дүнйәсиниң долы юмрулып дәли-реме хетдине етип билйәндиги сынаг эдилип гөрлүпдир.

Латвияда чыкян «Фемина» диен журналда Гүнбатаргерман алымларының шу бабатда әден ачышы өрән хайран галарлык-дыр. Немец алымларының тассыкламагына гөрә адамың зехи-

ни жошанда я-да сөйги хесери гаплап аланда, беденде ядавлы-га, хатда кеселлере-де гүйчли гаршылык гөркезип билйән картизон-гормоның бөлүнип чыкып башламагы болуп гечйән экен. Шонуң үчин-де калбыны дөредижилик идеясы я-да сөйги гаплан адамлар аңсат шол дөвүрде кеселлемейән экен.

Гүррүни эдилйән угурлара берлен адамларың айлык хакларының аз болмагына гарамаздан, дүнйә эшретине кән бир үнс бермән, гижеси-гүндизи вагт билен хасаплашман, өз ишине гүмра болмагыны динә шол рухы гүйчлеринң тәсири билен дүшүндирип болжак экен. Ёгсам калбыны дөредижилик ылхамы гаплап алан языжының, художнигин, алымың, халычының, бейлеки сунгат векиллерининң хер гүнде бирегне ядаман-ирмән 16—18 сагатлап зәхмет чекишини, шейле пурсатда хәсиетининң-де үйтгемегини башгача дүшүндирмек мүмкин дәлдир.

Гадым дөврүң уссат пирлери адам дуйгуларыны йүрекден дөрөйән ве аңың дөрөдйән дуйгулары диен ики топара бөлүпдир. Шонуң үчин-де йүрек билен аңың икисининң сазлашыклы ишлемегини газанмагың зерудыгыны белләпдирлер. Йүрек аңа, аң йүреге диң салмалы, олар бири-бирини голдаса ялңышлык болмаз дийип, олар чыны билен ынаныпдырлар.

Халкымызың пирден пата алмак дәбини дөрөтмегининң маңсады, адам өз талантыны, психоэнергетики потенциалыны ачмаздан, өңүрти, хениз сыры мәлим болмадык рухы гүйчлеринң тәсирине дүшүп, эркини элинден алдырмазындан озал, өзүниң хайсы ынама уяндыгыны, нәме билен иш салышяндыгыны олар билдирмекден ыбарат экен.

Бизиң гүнлермизде шу дәбе эермегинң гереклиги я-да герексизлиги, эгер эермели болаянда, оны амала ашырмагың механизмининң нәхили болмалыдыгы башга гүррүң. Иң эсасы меселе, педерлеримизден мирас галан бу дәбиң манысына дүшүнемекде, онуң бахасына етмекде бизиң эелейән нукдай назарымыздыр. Ол болса шу чака ченли бизде болмандыр диен ялы. Онуң мундан бейләк нәхили болжакдыгыны айтмак хәзирликче жуда-жуда кын.

ЕЛА УГРАҢДА ЫЗЫҢА ДОЛАНСОН...

Түрменлерде узак ёла угран адама «Ёлуң болсун» дийип дилег эдйәрлер. «Ёлуң ак болсун», «Ёлуң дүшсүн», «Ягшы адам ёлда яраның болсун», «Алның ачык болсун» хем диййәрлер.

Ел төтәнликлерден долы, ёла чыксаң ислендик гарашылмадык ягдай йүзе чыкып билер дийип, узак юртлара, алыс шә-

херлере гитмек үчин адамлар говы тайярлык гөрүпдирлер. Атлы, эшекли, дүели энчеме гүнлөп, даглыкдыр чөллүк, адамсыз-илсиз бееванларда ёл сөкүлйән дөвүрде ёла өрән этиячлы чыкмак зерурлык болупдыр.

Өнки дөвүрде ёлда улагсыз галмак, сувуң, азыгың гутармагы, талаңчылара душулмагы, азашмак, кеселлемек ялы апатлара душуп хеләк болан адамларың саны-сажагы ёкдур. Хут шонуң үчин түркменлерде «Орта яшда аялың өлмесин, орта ёлда атың» диен аталар сөзи дөрөпдир.

Чөл тебигатының бирсыдыргынлыгы, ичгысыдыржылыгы, ховп-хатарлылыгы зерарлы узак ёла гидилеңде, яның ёлдашлы болса говы гөрлүпдир. «Дилевар, шахандаз ёлдаш ёлуң ярпысы» дийилйән экен.

Түркменлерниң арасында гинден яйран ырыма гөрә, узак ёла гидилеңде, яныңа чөрөк, дуз алып чыксаң ёлуң оңар дийип, мыдама ёлагчыларың хоржундыр торбасына чөрөк салныпдыр. Узак ёлдан арып гелйән мыхманы гонак алмак, оңа чай-чөрөк бермек согап ишлерниң бири хасапланыпдыр.

Роваята гөрә, бир пәхимдар яшулы төверегине яш-елеңлери үйшүрип, олара өвүт-несихат берип отуран экени. Өйүң янындакы көлегеде эдилйән бу гүррүнчилиги тамдыр башында чөрөк япып дуран бир аял хем диңлейән экен.

Пәхимдарың:

— Адамлар! Элмыдама ягшылык эдиң! Ягшылык этсеңизем өзүңизе эдерсиңиз, яманлык этсеңизем өзүңизе эдерсиңиз. Бир ажы доюрмак хаждыр. Узак ёлдан арып гелйән мыхманы гонак алмагың, ёлда азыксыз галаны, сувсан тебсирәни доюрмагың согабы хас-да улудыр — диййән сөзлерини эшидиң, ол аялың көңлүне бир бет хыял гелипдир.

Тамдыр башындакы аял: «Ол нәхили башга бирине эдилен яманлык өзүңе болярмыш» дийип, өйде яшырып гоян еринден бир чүммүк авыны гетирипдир-де, оны ики саны көкә сепипдир. Авулы көкелери ол бетниет аял ёл ашып барян бир өтегчи дервүше берип гойберипдир.

Дервүш бееван чөл билен барярка, гаршысындан азык-сувлугы гутаран бир кервен чыкыпдыр. Ол кервендәки адамлара гөвүнжеңлик билен торбасындакы чөрөклери пайлап берипдир. Кервенбашы билен онуң оглы тәзеже бишен көкәни иенден, өлүп ятыберипдир. Кервендәкилер дервүшнң берен көкесиниң авулыдыгыны билип, оны уруп-хорлап башлапдырлар.

Өзүңе тәзеже бишен көкәни берен аялың кешби-де, өйи-де дервүшнң ядында экен. Ол кервендәкилери ызына тиркәп, шол аялың өйүңе гетирипдир. Әхли зат аян боланда, шейле ягдай

йүзе чыкыпдыр. Асыл гөрлүп отурылса, авулы көкәни ийип өленлер шол чөреге авы сепен аялың адамсы ве оглы экен.

Халк арасында «Ёла угран вагтың ызыңа доланып, соң ене ёла чыксаң ишинң оңмаяр», «Ёла угранда ёлуңы аял кесип гечсе ишинң пашмаяр», «Ёлуңы гара пишик кесип гечсе, ишинң шовуна боланок», «Ёла чыканда өңүнден эли бош бедрели аял чыкса, ишинң шовсузлыга учраяр», «Гелиналыжы гелйәнлеринң өңүнден гөлегчи чыкса, яманлыгың аламаты», «Атың бүдресе говулыга дәл», «Бир ере баряркаң ёлуңы гурт кесип гечсе, шовлулыгың аламаты», «Ёла гидип баряның ызыны сүбсе билен чалсаң доланып гелмейәр» дийип ырым эдилйәр.

Шу ырым эдилйән затлары акыл элегинден гечириберсен, көбиринин анырсында хақыкатдан хем улы пәхим-пайхасың ятандыгыңа гөз етирйәрсин.

Эгер-де ёла чыканда ызыңа доланып, соң ене-де уграсаң, бу ишининң пашмажәгының аламаты дийилйән ырымы селжерип гөрелиң.

Ил арасында гинден яйран бу ырыма ынәнянлар аз дәл. Ырыма гөрә гөвнүне бир иши дүвүп ёла угран адам, исле ол даш ере бармалы болсун, исле-де якын ере, тапавуды ёк, хайсыдыр бир себәбе гөрә ызына доланса, соң ене-де ёлуна уграса, онуң шол гезек иши пашмаярмыш.

Бизинң пикирмизе гөрә, мунуң астында өрән адаты пәхим ятыр.

Барды-гелди ёла чыкан адам ызына доланмалы болса, онуң үч себәби болуп билер. Биринжи себәби, ол адам ёла угрансоң хайсыдыр бир пикир ядына дүшүп, шоңа амал этмек үчин ызына доланандыр. Икинжи себәби, шол адамы ызындан чагырындырлар. Үчүнжи себәби-де, кимдир бири онуң өңүнден чыкып, ызына доланмага межбур эдендир.

Шу себәплеринң биринжисинде оны ызына доланмага межбур эден зат, онуң ядына нәмедир бир задың дүшмегидир. Шейле ягдайда, онуң ядына дүшен задың дүрли манысынын болмагы мүмкин. Диели, ол өйдәкилере бир зады табшырык бермеги, саргамагы, хайыш этмеги, дуйдурмагы унудыпдыр ве шоны хәзир айдып гитмесе, ызында ягдайың булашмагы мүмкин.

Ене бир ягдай, ол хем ёла угран адам нәмәнидир: пулуны, документини, ачарыны, хатлы кагызы, ёла герекли болжак майда гошларындан бирини ве ш. м. яны билен алмагы унудыпдыр диели.

Үчүнжи бир ягдайда, ол өйүни гулпламагы, тогы, газы, телевизоры, үтүги, радионы, чыраны өчүрмеги, сувы беклемеги,

малларына от бермеги ве ш. м. бир зады унудандыр диели.

Ела чыканың ызына доланмагы үчин себәп болуп биләй-жек затларың санавыны нәче узалтсаң узалдып отурмалы, йөнешу айдыланлардан хем эййәм өрән важып бир нетижә гелмек мүмкин. Ол хем ёла угран адамың өрән алжыраңцы, алңасак, ховлукмач ве пикири дагыныкдыгыдыр. Шейле болмаса, ол ёла уграмазындан өң әхли зерур әтиәли-гоймалы ишлерини, алмалы затларыны, саргытдыр табшырыкларыны әдерди. Адатча ёла угран хер бир адам бу иши хөкман шейле хем әдйәр.

Адам хайсыдыр бир иши алжыраңцы, ховлукмач халда ерине етирйән болса, ол ишиң жуда гөвнемакул болмаяндыгы дурмуш тежрибесинде сыналып гөрлендир. Ата-бабаларымыз «Чалтың иши чала» диймәнмидирлер.

Бу ягдайың өңүни алмак үчин өтен-геченлеримиз шейле бир зады када әдипдир, ягны ёла угражак адам өйүнден дашарык чыкмазындан озал, яны билен алан гошларының янында бир кәсе чай ичим салым дымып отурмалы экен. Шол вагт онуң төверегиндәкилер хем онуң билен биле отурмалы болупдыр.

Ела уграланда битирилйән ене бир када, уградянлар ёлагчы өйден уграп барярка: «Әхли алжак-гойжак затларыңы алдыңмы?», «Айтжак-гойжак задын ёкмуды?» дийип сораян экен. Бу онуң нәмәнидир ядындан чыкарып ызына доланып гелмезлиги үчин шейле әдилипдир.

Сөзүмизи жемләп, ата-бабалардан галан пәхимлериниң херсиниң көп вагтлык дурмуш тежрибесинден дөрәндигини ене бир гезек текрарламакчы. Ол пәхимлер накылдыр өвүт гөрнүшиндеми, ровайтдыр пенду-несихат гөрнүшиндеми, аялкышдыр ырым гөрнүшиндеми, тапавуды ёк, хөкман халкың дурмуш сынагындан гечендир хем-де олара сарпалы чемелешилеңде хемише бәхбит гетирер.

ПӘЛАЗАН ХЕМ ГӘБАЗАН

Түрмениң өрән парасатлы аслы бар. Ата-бабаларымызың көп асырлык дурмуш тежрибеси нетижесинде сүннәләп-сүннәләп дөрәден говы дәп-дессурлары бар. Онсоңам оларың хайсыдыр бир гадымы, сырлы ылым-билиме әсасланып дөрәден йүзлерче тәсин ырымлары, әдим-гылымы болупдыр. Педерлеримизиниң пәхим-парасатыны, бизе галдыран, бахасына етип болмажак пайхас мирасыны инкәр әдип, тас өзүмизи хеләкләпдик. Хәзирки неси́л ахлак бабатда гечмиш дөвүрде топланан мирасың көп бөлегини элден гидерип, миллилигини йитирип, миллет хөкмүнде овнап башлапды дйсегем ялңыш болмаса герек. Шүкүр,

«Эссиң барка этегиңи яп» дийлиши ялы, вагтында аклымыза айландык. Өзүмизниң өсүш ёлумыза назар айлап, ялчышымызы дуйдук. «Хичден гич ягшы» дийлиши ялы, аз-кем гижикдиренем болсак, парасатлы педерлеримизниң угур эден шаёлуна доландык.

Яшулуларымызың «Аздырмасын, азана дучар этмесин!» днен сөзлери дилине сена эдип, мыдама гайталайындыгыны гөрмедик, билмедик ёк болса герек. Адамың пәлиниң азмагыны халкымыз яман аламата ёряр ве пәли азаның башына бела гелйәр дийип ырым эдйәр. Хут шонуң үчинем ил арасында «Пәл аzman, баша бела гелмезмиш» диййәрлер. Ярамаз хәсиетлери йүзе чыкан адама хем пәлияман, бетпәл, пәлазан дийилйән-лигини-де эшидйәрс. Жаныянананың «Пәлиң башыңы ийсин», «Пәлиң-ниетиң ёлдашың болсун!» дийип гаргынаймагы-да бар зат.

Эйсем, пәлиң азмак нәме? Эгер пәл азын зат болса, онуң өңүни нәдип алмалы. Пәлиңи азмакдан горамак үчин нәме этмели?

Адамың бедениниң гурлушы, онуң психикасы өрән чылшырымлы болуп, онуң инче сырларына дүшүнмек хениз-хениз алымлара башарданок дийсек, өте гечдигимиз болмаса герек. Адам Ер тебигаты, космос әлеми билен шейле бир инче сазлашык ягдайында яшаяр велин, оны дил билен дүшүндирмек өрән кындыр.

Тебигат адамың беденини гапма-гаршылыкдан долы болан бу дүнйәниң әхли шатысына узак вагтлап дөзер ялы эдип ярадыпдыр. Адам хемише өсүшдәки жанлы организм болуп, өзүнде тебигатдакы әхли бейлеки жанлы организмлериң хүжүмини серпикдирип, ярамаз тәсирини гайтармага укыплы болан дүрли иммунитетлери жемлейәр. Адамың иммун системасы саз ишләнде, ол хер бир ховп-хатардан аман боляр.

Биологики организм хөкмүнде адам беденине кесел гетиржи дүрли микроблара, вируслара, умуман инфекциялара гаршы гөрешмек укыбының бардыгыны хеммелер билйәндир. Элбетде, бу иммунитетиң иши. Шол иммунитетиң йитмеги, хәзирки дөвүрде иң ховплы хасапланян спид кеседиңе сезевар болунмагыны аңладяр.

Бизниң ата-бабаларымыз адам үчин гутулгысыз өлүм ховпуны дөредйән биологики спидден башга-да психикадакы иммунитетиң йитмегиниң болуп гечйәндигини, ягны рухы ве ахлакы спидиң хем бардыгыны билен болмалы.

Адамдакы шол рухы-ахлакы иммунитете түркменлер үшүк хем пәл диййән экени. Үшүгини алдыран, йитирен адамың бе-

дени сагдын хем болса, ол өзүне эрк этмеги башарман, гүр-
рүнсиз хелэк болян экени. Ынсандакы үшүгин, пәлиң адамы го-
рамак укыбынын йитмеги, онуң пәлиниң азып башламагы не-
тижесинде йүз берип уграян болса гереk. Ине, нәме үчин ата-
бабаларымыз «Пәл азман, баша бела гелмезмиш» дийипдир.

Адамың көңли — вехими, тени — агырыны, аңы — үстүне
абанян ховпы, йүреги — башына дүшжек күлпети дуйян болма-
лы. Хут шу дуйгуларың жеми хем адамың үшүгини эмеле ге-
тирйән экен. Инди үшүгини алдыран адамың, ягны шу дуйгула-
рыны йитирениң нәхили гүне дүшмегиниң мүмкиндигини-де гөз
өңүне гетирип гөрүң! Сөвешдәки адам өзүне окуң дегмек хов-
пуның бардыгыны дуяп, яраланмакдан горкуп, өзүни ондан
горамага чалышяр. Эгер-де ол шол ховпы дуймаса, гарыма
гирип букулжагам болмаз, эмедекләп багры билен сүйшжегем,
ылганда букдаклажагам болмаз. Шейле этмесе-де, оңа окуң
дегжеги гүмансыздыр.

Көчәни кесип гечйән адам үстүне окдурылып гелйән машы-
нын басмак ховпуны дуяп гачаймаса, онуң хеләк болжагы
икучсуздыр. Шейле ягдайда оны диңе бир зат халас эдип би-
лер. Ол хем машыны сүрйәнде-де үшүгин болмагы. Машынын
сүрүжиси-де ёлуна чыкан адамы басдырайса, башына инжек
күлпети дуйяр ве оны машына какдырмазлык үчин элинден
геленини эдйәр.

Бир сөз билен айданыңда, адамың үшүги оны мыдама ховп-
-хатардан гораглаян экен. Үшүгини йитирен адамың психика-
сыны спиде дучар болды дийип хасаплаймалы. Шейле адам
төверегинден өзүне үзнүксиз хужүм эдйән гүйчлерин өңүнде
горагсыз, алач-чәресиз галаң бир бендедир.

Үшүк адамы тебигатдакы тутуш жанлы ве жансыз затла-
рың ховпундан гораян болса, пәл адамы жемгыетде дөрөйән
ярамаз ховпдан, хас такыгы төверегиндәки адамларың өзүне
ве онуң бейлекилере ярамаз тәсиринден гораяр.

Адамың пәлиниң дүзүв болмагы я-да бозук болмагы, онуң
ниетине, гылык-хәсиетине баглы экен. Өңки дөвүрде дурмушда
дөрөйән еди саны ягдай адамың пәлиниң бозулмагы үчин шерт
дөрөдйәр дийип дүшүңилипдир. Олар — шөхрат, байлык, вези-
пе, танымаллык, гөрк-гөрмек, алы хүнәрлилик ве ат-абрай,
Кәбир адама шөхрат, ат-абрай, танымаллык барысы бир зат
ялы болуп гөрүнмеги мүмкин. Эмма хер бир атлы-абрайлы
адамың танымал дәлдигини ве танымаллыгың хеннз шөхрата
эе болмак дәлдигини айтсак, айдяңларымыз дүшнүкли болса
гереk.

Жемгыетде шу еди дережәниң бирине я-да бирнәчесине эе

болан адама төверекдакилерин үнси гүйчленйэр. Шейле боланда, олар чаксиз хеззет-хормат эдилйэр, сөйги ве ыхтырам билдирилйэр, өвгули сөзлер айдылар, яранжанлык, ялынжанлык эдилйэр. Көп халатда оларын төверегини байлыгындан, шан-шөхратындан, везипесинден, ат-абрайындан, хүнэринден, гөрк-гөрмегинден пейдаланжак, бэхбит гөржек, оларын абрайына шэрик болжак адамлар гуршап алмага башлаяр ве дүрли геплер, херекетлер билен олар аздырыжы тэсир эдйэрлер. Шонун билен бирликде дережэ етен адама бахыллык, гөрүп-билмезчилик, бивепалык, дөнүклик, душманчылык эдйэн адамлар хем тапылып башлаяр.

Бу ягдай гүррүни эдилйэн адамларда өзи барада ялныш пикирин дөремегине гетирйэр ве көп халатда олар хакыкы кешбини, халыны билмэн, өз мүмкинчиликлери барада ялныш нежижэ гелип алданярлар. Шейле боланда адамын хелэкчилиге учражакдыгыны адаты ягдай хөкмүнде кабул этмек болар. Себэби адам өз акылынын, зехининин, гүйжүнин, умуман, өз мүмкинчилигинин етжек-етмежек задыны догры сайгармаса, онда онун ишинин гайтдыгыдыр.

Саналып гечилен еди дережедеки адамын пэлинин азмагы үчин, мыдама еди ховп абанып дур дийип ынанылыпдыр. Олар шу ашакдакылардан ыбаратдыр:

— шөхрата етен адам — онун гөвнүнин өсүп гидип, төверекдакилери эсгермэн башламагы, онда гедемлик, мен-менлик, текепбирлик, шөхратпаразлык, гопбамлык, көвеклик, өвүнжеллик ялы ярамаз хэсиетлерин пейда болмагы;

— улы байлык-дөвлет топлан адам — онда ачгөзлүк, харсы-дүнийэлик, гысганчлык, эхли зады пул билен өлчемеклик, хайыр-сахаватдан гачмак, байлыгыны йитирмекден вехим этмек ялы хэсиетлер дөрөп, эхли зады унудып, байлыгын ызында халлан атып башламагы;

— улы везипэ етен адам — онун өзүнде илден артыкмачлык дуюп башламагы, гөзи ёр-гөрмэн уграмагы, чакындан улы гүр-лемеги, өзүнден пес везипели адамлар, азар берип уграмагы, биадыллык эдип уграмагы, эжиже сүтем эдип уграмагы ялы ярамаз гылыкларын пейда болмагы;

— эли хүнэрли адам — онун өзүнин гадыр-гымматыны артырып уграмагы, кишэ нэзини чекдирип башламагы, битирен хызматлары үчин барха көп хак талап эдип уграмагы, өзүни тапдыргысыз хүнэрли адам сайып башламагы;

— гөркли-гөрмекли киши — өз мушдакларына ал салып, олары ызында сер-сепил эдип гоймагы, көпе дил берип башламагы, өз дидарыны гөрмек ислейэнлерин чекйэн эжиринден леззет алмагы;

— атлы-абрайлы адам — онун өз дережесини бет максатлар үчин уланып башламагы;

— танымал адам — онун ярамаз ёла дүшүп, иле терс гөрелде гөркезип башламагы — адамың пәлинин азып башлаганын аламаты хасапланыпдыр.

Шу ягдайларда дережә етен адамың илиң гөзүнден дүшмеги, язгарылмагы, йигренилмеги, екирилмеги, ат-абрайыны, шөхратыны, мертебесини йитирмеги, өз гадыр-гымматыны гачырмагы болуп гечипдир. Мунун өзи дережә етен адамың шахсыет хөкмүнде сынмагыны аңладып, онун психикасына гүйчли тәсир эдипдир ве онун рухы тайдан майрылмагына алып барыпдыр.

Адамың пәлини аздырыжы еди ховпы, еди саны говы хәсиет басып саклап, оңа ёл бермейәр дийип ынанылыпдыр. Олар: шөхрата эе болан адамдакы салыкатлылык, байлыга эе болан кишидәки канагатлылык, везипә етен адамдакы парасатлылык, эли хүнәре эе болан адамдакы сылашыклылык, танымаллыга етишен кишидәки эдеплилик, гөркли-гөрмекли кишидәки асыллылык, атлы-абрайлы адамдакы пәкниетлиликдир.

Саналып гечилен еди дережә етмеги башаран адамлар өзүнде шейле говы хәсиетлерин дөремегини газанып, өзүнде мыдамалык жогапкәрчилик дуйгусыны кемала гетирип биясе, ол адама зовал ёкмуш. Барды-гелди адам өзүнде шейле дуйгуларын кемала гелмегини газанып билмесе, оны мыдама етилен дережәни элден гидермек, бирден ялңышып масгара бөлмак ховпы басмарлап гезйәрмиш. Адам психикасының шу тарапыны говы өврәнен гөрнүкли алым, профессор Ю. М. Орловың тассыкламагына гөрә, «адамың узак вагтлап ховатырланып, гахарланып гезмеги онун иммун системасыны заялаяр ве ондакы Т-лимфоцитлерин янмагы болуп гечйәр. Ол болса адамың иммун системасының ишини үпжүн эдйән энергияны мобилейжидир». Бейле дийилмеги адамың өз үстүне абанян дүрли белалары дуймак ве ондан горанмак укубыны йитирйәндигини аңладяр.

Шу ерде түркменлерде «пәли азмак» дийлиши ялы «гәби азмак» днен гүррүңиң бардыгыны-да айдып гечмек гөрек.

Гәп сөзүнин аңладян манысы нәме?

Кә халат өлдүрилен хайваның, жандарың дерисини битинлигине сыпырып алярлар. Эгер-де оны сонра эйләп, ичине чал, шерап, мей, сув гуймак үчин улансалар, оңа мешик дийипдирлер. Барды-гелди оңа дәне, ун салынса санач дийлипдир. Оңа ел берип, агзыны богуп сувда сал хөкмүнде улансалар елли мешик дийлипдир. Дериниң ичине саман дыкып, хайваның даш

кешбини диклеселер, оңа гәп дийлипдир. Шейлеликте, гәп сөзи дашкы өртги, ичине зат дыкылан дери манысында уланылыпдыр.

Эйсем, адамың гәби нәдип азып билиәркә?

Хәзирки заман ылмы адамың төверегинде аура атлы гөзе гөрүнмейән пердәниң бардыгыны аныклады. Онуң гөзе илмейән майдажа лептонлардан ыбаратдыгы мәлимдир. Аураны гөрмеги башарян экстрасенслериң ве порханларың айтмагына гөрә, ол думан шекилли болуп, галыңлыгы бирнөче сантиметре ченли болуп билиәрмиш. Аураның дашында-да өрән юкажык, гөзе гөрүнмейән өртги перде бармыш.

Адамың төверегиндәки аура дийилйән шол пердәниң бардыгыны бизиң ата-бабаларымыз хем билипдир. Бу оларә нәхили башардыпдыр, оны хәзирликче айтмак кын. Белләп гечишимиз ялы, оларың нәхилидир бир сырлы ылымдан пейдаланандыклары-ха эййәм аян. Йөне түркмениң тутуш тарыхының көп тарапларының сырлы болшы ялы, бу хем үсти ачылмадык бир сыр хөкмүнде галяр. Ине, шол аура өңки заманда «дон» я-да «гәп» дийип ат берлипдир. Онуң дашындакы юкажык пердә хем «елек» дийилйән экен. Экстрасенслериң ве порханларың тассыкламагына гөрә аура чишмек, сейреклешмек, дашкы пердесиниң йыртылып гитмеги ялы ягдайлар махсус экени. Пәли азан адамы порханлар гөрән бадына «мунуң гәби азыпдыр», «донуна сыгман йыртылыпдыр» я-да «елексиз галыпдыр» дийип, онуң ягдайыны бада-бат кесгитләпдир. Шонуң үчин ил арасында кәбир адам ченден артык өвүниберсе: «Хабардар бол, донуна сыгман йыртылайма!» я-да йөне «йыртык» диййән экенлер. Шейле-де, гөзе-баша дүшүп барян адама хем «елексиз» дийлипдир.

Адамың ниет-пәлиниң говулыгына, ярамазлыгына баглылык-да аураның реңкиниң үйтгәп дуряндыгыны хәзирки заман техники энжамлары аркалы гөрмеги башарярлар. Шонда гылыгы ярамаз адамың аурасының реңки гара, говы гылыклыныңкы ак, ички дүнйәси гапма-гаршылыклы болан адамың хем аурасы дүрли өвүшгинде боляндыгы сынаг эдилип гөрлүпдир. Шейле болансоң түркменлердәки «Гара донлы болмак», «ичиниң гарасы дашына-чыкып дуран» диен гүррүңлериң хем көкүниң нирә барып дирейәндигини чак этмек болар.

Белки, кәбир окыжыларың бу сөзлериң, жүмлеялериң ата-бабаларымыз тарапындан гөчме маныда уланыландыгы үчин, онуң аура биленем, адам психикасы биленем дахылы ёк, оларың психиканың инче сырларыны билмеги-хә бейледе дурсун, хатда ол хакда йөнекейже дүшүнжелери-де болмандыр дийме-

ги мүмкіндір. Шейле дийән оқыжылар хем бир тарапдан мамла гөрнер. Себәби энчеме йылларың довамында бизиң нес-лимизинң «түркмен бир соватсыз, надан чарва халк болупдыр, онун мал бакып чопанчылык этмекден башга башаран зады болмандыр» дийип, гулагына гуюп гелдилер.

Шонуң үчин-де шейле пикирдәки оқыжылар «хәли бу да-гы нәмежик, сиз ата-бабаларымызың галдыран пайхас-мирасы-ның иң болманда бәшден бир бөлежигини бир өврениң, оңа гөз етириң, онсоң гөзүңиз нәме гөреркә» диймекчи..

ЫРЫМЛАР, ЭДИМ-ҒЫЛЫМЛАР

АДАМ БЕДЕНИ БИЛЕН БАҒЛАНЫШЫҚЛЫ ЫРЫМЛАР

Адамың беденинден бөлүнип айрылян үч зады — сачы, дыр-нагы, диши адамлар басгыласа, онуң эеси кеселлейәр.

Анна гүни асгырсаң, душушык боляр.

Бир гүнде хем элиңиң, хем аягыңың дырнагыны алмак бол-маяр.

Бурнуң ичи гижесе, той хабары гелйәр.

Бойнуң гижесе той боляр.

Бурнуң гапдалы гижесе, даш ерден бир хабар гелйәр.

Бурнуң ужы гижесе, арак-шерап ичишлик боляр.

Гашың гижесе мыхман гелйәр, душушык боляр.

Гашлары бирлешип дуран адам көп кынчылык гөрйәр.

Гараңкыда айна бакып сачыңы дарасаң, гүнә галяң.

Гиже дырнагыңы алмак гүнә.

Гөзүни гыпыберйән адам гама батар.

Гыз тирсегини агыртса, оны шол вагт хайсыдыр бир саллах йигит ятлаяр.

Гулагың гижесе, ягыш ягжагының аламаты.

Гулагың гызса гыбатыңы эдйәрлер.

Дилиңи дишлесең, кимдир бири саңа кәйинийәр, сен хакда гыбат эдйәр.

Додагың гижесе өпүшжексин.

Душенбе гүни ажөзе вагтың асгырсаң, сылаг аляң.

Екшенбе гүни асгырсаң, мыхманчылыга гидйән.

Еңсәң гижесе, гайгы-алада галяң.

Кебзәң гижесе, яс боляр.

Өкжәң гижесе, узак ёла гидйән.

Пеншенбе гүни асгырсаң, сени өвйәрлер.

Саг гашың чексе бегенйән.

Саг гашың гижесе, достуңа душың.

Чоп дашини

Саг гулагың шаңласа, говы хабар гелйэр.

Саг элиңиң аясы гижесе, дүшевүнт гелйэр.

Сачыны даранда шатырдап учгун чыкян адам кейпчил бол-
яр.

Сишенбе гүни асгырсан, мыхман гелйэр.

Тирсегин гижесе, гама батжаксын.

Түйкүрөңде түйкүлигин өз өстүңе дүсө, эшигиниң тээзелен-
жеги.

Чаганың гачан дишини атың аяк ызына гөмсөң, оңа атың
дишн ялы сагдын ве ак диш чыкар.

Чаршенбе гүни асгырсан, хабар гелйэр.

Чеп элиң аясы гижесе, чыкдажы боляр.

Чеп гашың гижесе, душманыңа душян.

Чеп гашың чексе гынаның.

Чекгәң гижесе аглаян.

Чеп гулагың шаңласа, ярамаз хабар гелйэр.

Эгер саг гулагың гызса, сен хакда хакыкаты айдып гүр-
рүниңи эдйэрлер.

Эгер чеп гулагың гызса, сен хакда нэхак түррүнлер айдып,
гыбатыңы эдйэрлер.

Эгер адам гыжыкчыл болса, ол габанжандыр.

Эгниң чексе, бири билен гөрүшжексиң.

Эгер саллах йигит көп ятаган болса, гөзи гышык гыза өй-
ленйэр.

Эгер-де йигидиң я-да гызың алын дишлериниң арасы ачык
болса, ят, узак ерден өйленйэр (дурмуша чыкяр).

Яш чаганың гөбегини кесенсөң, оны өйде гөмсөң, улалансөң
өйдечил боляр.

ХАЛ ВЕ МЕН БИЛЕН БАГЛАНЫШЫКЛЫ ЫРЫМЛАР

Агзы халлы — аша якын.

Ассы халлы — арзылы.

Бармагы халлы — багтлы.

Билеги халлы — алдавчы.

Били халлы — динчи.

Бурны менли — батыр.

Габагы халлы — вебалы.

Гарны халлы — гезеген.

Гашы халлы — габанжаң.

Голтугы халлы — эржел.

Гөзи халлы — гадырлы.

Гөвси халлы — гөргүли.

Гөвсүниң саг тарапы халлы — еңилкелле.

Гөзүнің гапдалы халлы — гахаржаң.
 Екаркы додагы меңли — нэзли.
 Кебзеси халлы — әхтиячлы, хатыржем.
 Маңлайы халлы — ындарма.
 Сағ гашының үсти халлы — гедем,
 Тирсеги халлы — гедем.
 Чекгеси халлы — сөйгүли.
 Чеп гөзүнің ашак габагы халлы — багтлы.
 Чеп гашының үсти халлы — укыплы.
 Эли меңли — ише якын.
 Эли халлы — усса.
 Эғни халлы — бус-бусы.
 Энеги халлы — ялта.

ДАШЛАР БИЛЕН БАГЛЫ ЫРЫМЛАР

Алмаз — адама гүйч берйәр.
 Аметист — йүзүңе йыгырчык гетирмейәр.
 Зүмеррет — гөрежиңи йителдйәр.
 Нефрит — йылдырым урмакдан гораяр.
 Пөвризе — багт гетирйәр.
 Рубин — сөйги гетирйәр.
 Садап — узак яшадяр, өмрүңи узалдяр.
 Сапфир — вепалылык берйәр.
 Сердолик — шатлык гетирйәр.
 Янтарь — гөз дегмекден гораяр.

БАГТ БИЛЕН БАГЛАНЫШЫКЛЫ ЫРЫМЛАР

Анна гүни арка гитме.
 Анна гүнүңиң өйләни, битмедик ишин хайраны,
 Аннада башланса, шенбеде ачылар, шенбеде башланса, гөр
 хачан ачылар.
 Екшенбеде егшерме.
 Сапар, Бош, Гурбан айлары, бисәхет айлар.
 Сишенбеде силкинме.
 Тәзе йылы киши өйүңде гаршыласаң, йылың көп вагтыны
 мейданда гечирйән.
 Тәзе йыл агшамы сачагыңда эртире чөрөк галмаса, шол өйүң
 машгаласы тутуш йыл етер-етмез яшаяр.
 Хер айың 7, 17, 27-си шовлы гүн.
 Чаршенбеде чар яна.
 Шенбе шов.
 Шенбеде бичме, аннада гөчме.

ЧӨРЕК БИЛЕН БАГЛАНЫШЫКЛЫ ЫРЫМЛАР

Битин чөрегиң ики тарапындан дөвсөң, рыскың кемелйэр.

Дөвөн чөрегиңи гөрмән, ене чөрөк дөвсөң, гызың боляр.

Дөвөн чөрегиңи гутарянча иймесөң, рыскың кемелйэр.

Мыхман геленде өңүндөн дуз-чөрөк алып чыксаң, мертебән артыр.

Сачагы бош гоймалы дэл, онуң ичинде иң болманда бир дөвүм чөрөк болмалы, ёгсам сачак гахатчылыга гарашыр.

Сачакда чөреги дүндерип гойсаң, рысгалың дөкүлйэр.

Тамдырда чөрөк япылярка, хамыр бир тарапа сүйнсе, шоны япян аялың гыбаты эдилйэр.

Тамдыра мүнсөң, йыксаң дөвлетиңи гөмдүгич.

Тамдырың, ожагың, сачагың, харманың башында сач дара-саң, шейтан рысгалыңа шәрик боляр.

Тоя жүп, яса тәк чөрөк әкитмели.

Чөрөк элинден гачса, мыхман гелйэр.

Чөрөк алмак үчин сачага ики адам бирден эл узатса, мыхман гелйэр.

Чөрегиң яныгыны ийсөң, гүнә боляр.

Чөреги, дузы билгешләнден депсөң, гөзүңи тутыр.

Чөреги еке элиң билен дөвсөң, сачакдан берекет гачыр.

Чөреги касам эдип депсөң, ант боляр.

Чөрегиң үстүндөн әтлемек, басгыламак гүнә.

Улы адамың элине чөреги дөвүп берсөң, өлүмдөн хабар гелйэр.

Хамыр югрупп отыркаң сычраса, гарындашың гөрме-гөрүше гелйэр.

Хамыр эдиленде кендириги ким язса шол йыгнамалы, башга адам йыгнаса гүнә боляр.

ХАЙВАНЛАР, ГУШЛАР БИЛЕН БАГЛАНЫШЫКЛЫ ЫРЫМЛАР

Алакалар яга дүшүп, хинине дәнедир сыпал чекип йөрсө, гыш газаплы болар.

Алахекге жакырдаса, говга боляр.

Атың бүдресе, ишиң гайдып уграмагындан алапат.

Байгуш гыгырса, шер гетирйэр.

Гарга бахарда сува барса, ыссы адатдакысындан ир дүшер.

Гаргалар тамың үстүне үйшүп гагылдашса, той болар.

Гаргалар чүңкүни ганатының ашагына сокуп отурса, аязлы хова болар.

Гарлавач пессайлап учса, ягынын ягжагы.

Гарынжалар хининиң үстүне үйшмек гум үйшүрүп, гышла-
мага гиден болса, гыш совук болар.

Гышына гаргалар гагылдашыберсе, гар ягжагы.

Гышламага галан гушларың хөвүртгеси елек перлерден, гу-
ры отлардан ясалан болса, гыш совук болар.

Гыш агыр гар ягса, яз ягынлы болар.

Гүйзде дурналар учуп гиденсоң, ики хепдеден совук дүшер.

Гүйзүң ахырында чыбын көп болса, гыш майыл гелер.

Дурналар ир бахарда пейде болсалар, яз ягынлы болар.

Дүе багырыберсе, баса-баслыгың аламаты.

Дүшдүш саллананда ак болса гарындашың, гара болса дост-
ярың мыхман гелер.

Ит зарын увласа хеләкчилигин, бетбагтчылыгың аламаты.

Кепдерилер гугулдашыберселер, ачык хованың болжагының
аламаты.

Мөйи өлдүрсөң, гүнәң дөкүлйәр.

Өе гуш гирсе багтлылыгың аламаты.

Өе йылан гирсе өлдүрмели дәл, өлдүрсөң бетбагтчылык ге-
тирйәр.

Өй гушлары сайрашыберсе, эртеси елли хова болар.

Пишик гуйругыны ялап, дивара сүйкенсе, шол гүн хова
ягынлы болар.

Пишик аркасына агынап, геринжиресе, шол гүн хова майыл
болар.

Пишик нирә бакып ювунса, шол тарапдан мыхман гелер.

Пишик өйүң ортасында сүйнүп ятса, шол гүн хова булут
болса-да ягмаз.

Сыгыр гузланда өз эшенини ийсе, шол өйден огры чага чы-
кар.

Сыгыр, гоюн гузлан вагты гөлеси, гузусы билен арасындан
гечсөң, энеси эммәге алмаяр.

Сыгрың овуз сүйдүне көмүр атсаң, гөз дегмейәр.

Сычанлар говача мейданында пагта сүйүмини чейнәп таш-
ласалар, яган гарлар узак вагтлап ятар.

Сүлгүнлер, кәкиликлер, чөпүң ашагына гириберселер, эрбет
совугың болжагының аламаты.

Товук хораза өйкүнип гыгырса, шол товугы чалмалы, ёгсам
өс бетбагтлык гетирер.

Товшан авчыны гөрүп, чоммалып отурыберсе, атмалы дәл,
атсаң бетбагтлык гетирйәр.

Товшан өйүни чуң газан болса, гыш совук болар.

Хүви гыгырыберсе, хованың булашжагы.

Хораз бивагт ыгырса, тәзе канун чыкар.

Эгер гаргалар ышына даглара тарап учуп гитсе, басым майыллык болар.

Эгер гаргалар дагдан ачык мейдана учуп гитселер, ачык хова болар.

Эгер бирден йылан-ичян, мөр-мөжек босуп башласа, ер тит-режегидир.

Эгер гөзе иттирсек чыкса, ите салам берсең гутулар.

ХОВА ЯГДАЙЫ БИЛЕН БАГЛАНЫШЫКЛЫ ЫРЫМЛАР

Агшам ере ырав дүшсе, гүндиз гар ягмаз.

Агшам йылдызлар солгун гөрүнсә, эртеси тозанлы ел турар.

Агшам Айың реңки ызыл реңке болса, эртеси хова ыссы болар, ышына Ай шейле реңке болса, гар ягар.

Асман сүйт реңкинде агарып дурса, эртеси дымык хова болар.

Булутлар дагың үстүндә узак вагтлап дурса, эртеси ягын ягар.

Гиже дагың үстүндә йылдырым чакса, ягыш эртире ченли ягар.

Гүн батанда онуң өңүни гүлгүн реңкли шапак тутса, гиже майыл, эртир ачык хова боляр.

Гүн батанда шапагың арасындан гүнүң шөхлелери диклигине гайтса, эртеси ягыш ягар.

Гүйз Ай дик догса, басым совук дүшер.

Гүйз гушлар ерләп учса, басым совук дүшер.

Гүйз гушлар ал-асмандан учса, ыш гич дүшер.

Гүйз атызларда кереп көп болса, ыш гурак болар.

Гүйзде илкинжи дүшен ырав узак вагтлап ятса, ыш гарлы болар.

Гүйзүн ахырында чыбын көпелсе, ыш йылы болар.

Ыш совук болса, томус ыссы болар.

Ыш ер гаты доңса, бугдай хасыллы болар.

Дашардан гетирилен одунлар шатырдап янса, совук узак вагтлап довам эдер.

Дандан ызыл шапак, хова ягтыланда кем-кемден агарман бирден солуп гитсе, гүйчли ел туруп, ягын ягяр.

Ирден гүнүң догжак ери агымтыл чал реңке болса, шол гүн ягын ягмаз.

Соганың габыгы галың ве гат-гат болса, ыш совук боляр, юкадан гелен, гаты аз болса, ыш йылы боляр.

Томсуна хашал отлар гол яйратман бейиклигине өсөм болса,

гыш гарлы болар.

Эгер-де Гүңүң яшан ери сүйт реңкли болса, гиже үмүр дүш-мез.

Яз ыгаллы, томус чыглы, гүйз йылы болса, гыш узак вагтлап довам эдер.

Январда мартың ховасы ялы болса, мартда январың хова-сына гарашыбермели.

ДУРМУШЫ ЫРЫМЛАР

Адамың эшигини чыкарман, йыртылан ерини эгиндека чатсаң, акылыны-да чатяң.

Ак зат гиже диленмейэр. Диленип гелене беренде хем үстүн-ден от гечирип, күкүрт чакып бермели.

Алажа дакылса — гөз дегмекден гораяр.

Ата-бабасы экмедик адам ажы зат эксе дүшмейэр.

Ат алаңда, мал, машын алаңда, алнына ак ун чалсаң дү-шүмли боляр.

Аялың көйнегини гейсең, итешен өрен болса гутуляң.

Балыгың оңургасы, барсың дырнагы, товшаның сүңки гөз дегмекден гораяр.

Бирине сачак башында дуз алып берсең, онуң билен өйке-лешйәң.

Бириниң үстүне геринсең, кәйишйәң.

Биширилен нахары өзүң датман, гоңша дадырмага берсең, берекет гөййэр.

Босаганың үстүнде отурсаң, дурсаң, зат алсаң я-да зат бер-сең, бири билен гөрүшсең — урушың, карзың көпелйэр.

Бош салланчагы үвресең, шейтаны үврейәң.

Бәбеги ики элини ашагындан гечирип гөтермек гүнә.

Вагтында йөрәп билмедик чаганың аягыны яңы сойлан гой-нуң ичегеси билен душап ичегәни кессең, чилеси ачыляр.

Гавун, гарпыз, сүйт өнүмлерини огурласаң бетбагтлык ге-тирйэр.

Газаны пычак билен газасаң агзалалык боляр.

Гараңкы дүшенсоң товук, мал соймак гүнә.

Гиже ятанында жың адыны тутуп гыгырса, ажы затларың адыны тутмалы.

Гиже өйи сүпүрип, зибил дөксең, дөвлетиң гайдяр.

Гоңшыокара гетирилип, зат дадырыланда, табагы бош гай-тарсаң, ики гоңшының арасына шейтан дүшйэр.

Гөврели аялың өңүнден монжук чыкса гызы, ашык чыкса орлы боляр.

Гөврели аял өли чыкмадык өе яса барса чиле дүшйәр.
Гөврели аял, догурян аял, айбашысы гелен аял өлүниң сүң-
нүне гирмели дәл.

Гөз дегер дийип горкян задыңа дога, тумар, харам хайва-
нын дишини, дагдаң агажыны, йыланбаш ассан, гөз дегмейәр.

Гөз монжугыны даксаң, чаганы гөз дегмекден гораяр.

Гөзи дегйән адам өе гелсе, гиденсоң ызыны пычак билен
кесмели.

Гөкбогма деген адам гөк эшеклә салам берсе гутуляр.

Гыз машгала тикин-чатын эденде сапагыны узун ишсе, узак
ере, гысга ишсе, якын ере дурмуша чыкяр.

Гызамык чыкан чаганың янында дутар чалсаң, гызамыгы
өрйәр.

Гүн догманка сачыңы яйып дашары чыкмалы дәл, өлүм ха-
бары гелйәр.

Дири адамың эгин-эшигини ювуп серенде чөвре сермели.
Эгер дүз серсең, перишделер өлүпдир дийип аят окаярмыш.

Дога эдилен адама, итиң ялагындан сув ичирсең ачыляр.

Дост өйүнде дырнагыңы, душманың өйүнде сачыңы алдыр-
мак гүнә.

«Едигеним еди йылдыз, еди гөчүп, еди гонар, санасаң сога-
ы бар» дийип, еди гезек бир демде санасаң согап боляр.

Игде гүллән вагты астында уклан адам елдиргейәр.

Ики саны гайтарма саташып гөрүшсе, чиле дүшйәр.

Ики адам деңине палласа, доюмлык бар.

Ики адам бирден бир сөзи дийсе, оңат хабар боляр.

Көвши чыкаранда дүндерип я-да бири-бириниң үстүне гой-
саң, эесиниң өлүмини диләп ятырмыш.

Көйнек, дон биченде, бисәхет гүни бичсең, ир йыртыляр я-да
от дүшйәр.

Көмелек тапанда, «хөвүр-хөвүр» дийсең, хөври тапыляр.

Нахарың кесмегини ийсең, тоюнда гар ягяр.

Нахарыңа сиңек гачса гирдежи гелйәр.

Нахар ийип отыркаң дүвүнсең, душманың ятлаяр.

Ода түйкүрсең, дилиңе яра чыкяр.

Ожакда газан гышык дурса, шол гүни өйде дава-женжел
боляр.

Өе чеп аягын билен гирсең, бетбагтлык гетирйәр.

Өйде сыгырсаң жың гелйәр.

Өйден чыкып барыркаң эшигиң гапа илишсе, шол өе ене-де
гелжегиң.

Өсүп отуран агажы отламак гүнә.

Өңүнден эли бош бедрели аял чыкса ишиң оңмаяр.

Өнүни аял кесип гечсе, ишин оңмаяр.

Өндөн баряның аяк ызына басып йөресең, онун гүйжүни алян.

Пили дик гойсаң, габыр газмага гарашып дурармыш.

Пычагы бирине беренде, тыг тарапындан тутуп, сап тарапыны узатмасаң гүнә.

Пычак билен нахар иймек гүнә.

Пулы гиче карз берсең, берекеди болмаяр.

Сачага әберилен нахары ташлап, башга ишлер билен гүмра болмак гүнә.

Соган, бурч ялы ажы затлары тәк бермели.

Соган, бурч ялы ажы зады эле бермели дәл, ягны өңүнде гоймалы я-да өзүне ал диймели.

Сынчгылавугы тутан адам кишинин хақыны иендир.

Сув ичилйән габы агзы ачык, бош гоймалы дәл, ичине шейтан бушугярмыш.

Сува, күлүн үстүне, одуна, мивели агажың астына бушугсаң — келлән агырлы боляр.

Сүбсе билен урлан адам ялчамаз.

Сүбсәни дик гойсаң, жыназа жайыңы сүпүрмәге гарашып дурармыш.

Сүйдүн кесмегини дырнагың билен гопарып ийсең, сыгрын эмжеги яра болярмыш.

Табыдың билиндәки йүпи гөрә гачырсаң, ызындан ене өлүм боляр.

Табыдың астындан эйләк-бейләк гечмек гүнә.

Текиз ёлда бүдресең, кимдир бири ятлап отыр.

Тойдан элиңи ювман гайтмалы.

Тәзе гелен гелни отдан бөкдүрсең, жын-арвах әкелен болса айрылар.

Тәзе гелен гелниң өнүни кесип гечсең чиле дүшйәр.

Тәзе болан чага дессине ат дакмасаң, улаланда яланчы боляр.

Тәзе доган Айың астында ажы зат дограсаң, шол ай хасратлы боляр.

Уссаны ишледип хақыны бермән гайтсаң, эли агырылы боляр.

Үзеңниңи ики болуп гөтермек өлүмден нышан.

Узак ёла уграмазындан өңүнчә өйде бирсалым отурып, соң уграсаң ёлун боляр.

Узак ёла угранда ызыңа дөнүп, соң ене уграсаң ишин пашмаяр.

Улугызын этегине яндак, кетген япышса, оңа мыжабат атырлар.

Харам затлар гөз дегмекден гораяр.

Харманы сырып-сүпүрсен согап.

Хич зат ёк ерден йүрегин гысса, кимдир бири гөреси гелип ятлаяр.

Чаганың аягына сүбсе билен урсаң, бойы өсмейәр.

Чаганы илкинжи баран өйүнден бош гайтарсаң, гулагы агырылы боляр.

Чаксыз көп гүлен адама бетбагтлык гарашяр.

Чыкжак гызың халысының, кечесиниң гөли гышык дүшсе, гыза бетбагтлык гарашяр.

Эгер чаганы эгинден ёкары гөтерсен, худая гүжеңледигиң.

Эгер гелин атасы өйүне гайдып барянча йигидиң өйүнде мәреке эдилсе, гелне чиле дүшйәр.

Эгер тәзе болан чаганы 40 гүн болманка дашары чыкарсаң, чиле дүшйәр.

Эгер-де улы илиң ичйән гуюсына пишик гачса, 40 бедре сув айырмасаң харам.

Эгер сува, күлүң үстүне бушугсаң гүнә.

Эгер бирине я-да бир зада йити гөз билен серетсен, «түвелеме» дийип, үч гезек түйкүрмесең, оңа гөз дегйәр.

Эгер узак юрда гиденинде ажы зат совгат гетирсен, гөзяш гетирдигиң хасапланяр.

Эгер-де бирине каст эдилен болса, шоны эден адам азабыны шу дүнийәде хөкман гөрер.

Эгер-де бири кишиниң чагасына гең галса, гең галан зады хөкман алнына гелер.

Эгер-де бири кишиниң чагасына мыжабат атса, хөкман өз чагасы-да мыжабата галар.

Эгер докма докалярка дарак чакышса — мыхман гелер.

Эгер-де, өвлүйәден доланып гелнен болса, яш гелинли, яш чагалы өе гирилмейәр.

Эгер ики докманы бир өйде йүвүртсен, чиле дүшйәр.

Эгер тәзе гелен гелни тәзе чага болан өе элтсен чиле дүшйәр.

Эгер-де мыхмана чай беренинде чәйнегиң жүрүндигини оңа гаршы эдип бермесең, арана дүвүн дүшйәр.

Эгер-де төтәнден жәч дөвүлсе, багтлылыкдан хабар гелдиги.

Эгер-де яш чага вагтында гүрлемесе, гурбанлыкда еди малың дилини ийдирмели.

Эгер-де, шәник дөвөнде мүженеси гоша чыкса, бирини яның-дака бермели.

Эгер-де шамар оды якылжак болса, онда еди өйден бирден чөп йыгнамалы

Эгер-де чага вагтында йөрөмөсө, тәзе доган Ая гаршы көмөк
эди йөрөтмели.

Эгер-де гижә от ойнасан, малың йитйәр.

Эгер-де, кичижик чага өй сүпүрсә, өе мыхман гелйәр.

Эгер-де тәзе гелен гелин гижесине күртели дашары чыкса, өз
багтыны йитирйәр.

Эгер-де бир ере баранда ишигин агзында чоммалып отурсан,
гарып дүшйән.

Эгер-де кир сувуны ёла дөксен, гаргыша галян.

Эгер-де чилели чаганың үстүнә чиг эт, юмуртга гетирсен
чилесини ене 40 гүн узалдяң.

Эгер-де сыгыр экиз гузласа, овнук мал үчәм гузласа, бирини
етим-есире бермели.

Эгер-де чаганың илкинжи сачыны дайысына алдырмасаң,
келлеси агырлы болярмыш.

Эгер чаганың сачының икинжи бурмасы маңлайында болса,
аялыңдан (эринден) айрылышяр, икинжи бурмасы еңсесинде
болса янёлдашы арадан чыкяр. Эгер ики бурмасы депесинде
болса, бирбада ики янёлдашы болар.

Эгер-де гавуң гоша гетирсә, иң говы гөрйән адамыңа бир
әшек йүки гавун сылаг бермели, совгады алан хем оны бош гай-
тармалы дәл, шейле эдилсә икисине-де багт гарашяр.

Эгер бир адам мәрекеде ики сачагың сеплешен еринде отурса
өйкелешйәр.

Эгер әр-аял нахарыны гаранкыда иййән болса, догулжак ча-
галары огры боляр.

Эгер дөрт адам саламлашярка я-да хошлашярка эллери чар-
-пара дүшсә, тиз той боляр.

Экиниң ортасына гарантга диксен, гөз дегмекден гораяр.

Элине иңсә чүмдүрен гыз ашык боландыр.

Элиңи ювуп болуп, сувуны силксен, шейтаны көпелдйән.

Эндамыңа сиңир чыкса, оны гөк сапак билән багласаң гу-
раяр.

Энесине меңзеш адам багтлы боляр.

Эшигин чөвре гейсә хорлук гөрйән.

Эшигиңи чыкарып чөвре гойсаң, перишделери горкузян.

Ювусга дөкүлен ерден бивагт гечсә какынлаяң.

Ясда айбогашыңы гуруп отурмак, гелени гаршыламак, гиде-
ни угратмак билән рухларың гахарыны гетирйән.

Ясда сүнк гемирсен, өмүр яшыңы газап кемелдйән.

ЫРЫМЛАР ТҮРКМЕН ХАЛКЫНЫҢ ДУРМУШЫНДА

Ырымлар түркмен халкының дурмушында бичак улы роль ойнапдыр. Бизниң ата-бабаларымызың үч-дөрт мүн йыл мундан өчки дурмушы барада язылан тарых китапларыны окап гөр-йәрсин велин, «халкымыз шол дөвүрде өрән ырымчы экен-ов» динениң дуйман галярсын. Гечмиште бизниң педерлеримизниң ырымчыл боландыкларыны бизниң дәп-дессурларымызың мазмуны ачык-айдың гөркезйәр. Гөзбашыны мүнлерче йыллык гадымыетден алып гайдян энчеме дәп-дессурларымыз гөнүден-гөни ырымларын тәсири билен дөрәпдир. Муны шу ашакдакы мысаллардан ачык-айдың гөрмек боляр.

Түркмениң гелин тойларында сечги сечмек дессуры бар. Бу дессура гөрә гелин атасы өйүнден чыкарыланда ве гелин гайын өйүнә гетириленде онуң хоссарлары сечги сечйәрлер. Дессурын манасы шундан ыбарат, ягны, ырыма гөрә кимде-ким бир зады говы гөрсә, ве шоңа гөвни гиден болса, йөне шол зады алып билмесе, эгер-де ол ийилйән зат болса шондан дадып гөрмесе ве ымсынып галса, онда шол зады эелик эден адама шол дүшмейәрмиш, ийилйән зат болса хем сиңмейәрмиш. Шонуң үчин түркменлерде бириниң сынчылавыгы тутян болса, төверегиндәкилер оңа «Хай, сен нәме-де болса бир сүйжүже зады төверегиндәкилере дадырман ийипсиң, я-да огурлап ийипсиң» дийип дегишйәрлер.

Халкымызың сыгыр гузланда гоңшуларына овуз сүйдүни дадырмак, миве, гөк өнүм бишенде ондан дадырмак дәби шол ырыма гөрә дөрәндир.

Етишен улыгыза ол дурмуша чыкарылманка, «Өз-ә салыкатлы, асыллы, говужа машгала, шуны гелин эдинмек несип эдәйседи» дийип она гөз дикип, ягшы ниет эдинип отуранларын көп болмагы мүмкин. Йөне, олар бир себәп билен гызы гелин эдинип

алып билмән, галан болуп, ол дурмуша чыкан вагты ызында ымсынып галса, гелниң баран еринде аягы дүшмейәр дийип, ырым эдип, гелниң хоссарлары ырым үчин ондан дадымлык дийип сүйжи сечйәрлер. Шол хем ол гыздан тамакинлере дадымлык боляр ве ымсынып галмагының өнүни аляр. Я-да ырым билен багланышыклы дөрән ене бир дессур. Гелне ника гыйыларка йүп я-да башга бир зады дүвсен, яш чатынжаларың арасына дүвүн, тов дүшүп, оларың дурмушы оңшуксыз болярмыш дийип ырым эдилйәр. Шонуң үчин ника гыйылан вагты, шол ерде эли гайчылы еңселер гайчыны шаркылдадып, дүвден дүвүнлери кесип дуран шекилде оккесир чарпара гечйәрлер.

Чиле дүшен гелинлер тәзе гелин чыкып барярка, онуң өнүни кесип гечсе чиледен ачылармыш дийип ырым эдилйәр. Шонуң үчин хем түркменлер гелин болуп чыкып барян гызын өнүни хич ким кесип гечмез ялы, оны гораглап гидйәрлер.

Түркменлер ясдан гелип гөни өе гирибермән илки бир чете совуларлар, чүнки ырыма гөрә, бет рухлар ясдан гиден адамы, тә барып өйүне гирийәнчә ызарлап гидйәрмиш ве ясдан гелйән адам башга бир угра совулса гахарланып ызына дөйәрмиш.

Эңчеме дөп-дессурларың дөремегине эсас болшы ялы, көп санлы алкышларың хем гөзбашында ырымлар ятыр.

Ырыма гөрә, таңры көпүң дилегини берермиш диййәрлер. Шонуң үчин бирнәче адам кимдир бирине «багт бер» дийип таңрыдан дилег этсе, шоларың дилегиниң кабул болмагы жуда мүмкин экен. Роваята гөрә, Мүсүриң патышасы Пыргун Муса көп азар берипдир. Муса Ылаха йүзленип Пыргуна ёкардан дерди-белалар индерип гөз гөркездеги сорапдыр. Эмма, Муса хер нәче дилег этсе-де Пыргуна хич зат болмандыр. Бир гүн Муса Ылаха йүзленип, «Сениң мени говы гөрийәниңи билйән, эмма нәме үчин мен бендәң дилегини душураңок?» дийипдир. Онда Ылах Муса шейле дийипдир: «Мениң садык бендәмдигиң ве сени говы гөрийәндигим чын. Сениң Пыргуна гөз гөркез дийип эдйән дилегини-де эшидйән. Йөне, мен башга-да жуда көп санлы бендәмиң дилегини эшидйәрин. Олар болса өз гезегинде Пыргуна узак өмүр, жан саглык бер дийип дилейәрлер. Шоны сораянларың хем әхлиси мениң бендәм, өзлерем шейле бир көп велин, мен оларың дилегини-де хөкман душ этмели болярын. Ине, шонуң үчин хем Пыргуна хич зат боланок» дийип жогап берипдир.

«Көпүң дилеги көл болар» дийлиши ялы, ягшы адам үчин ягшы дилеглер этмек, алкыш айтмак дәби хем шейле ырым эсасында дөрөпдир.

«Яшың узын болсун!», «Элиң-гөзүң дерт гөрмесин!», «Ху-

дайым, яманлык йүзүни гөрмәедин!», «Багтың ачык болсун!»
диен ялы алкышлары айданларында адамлар ырыма эерип,
таңрының өз дилегини душ этмегине бил баглаяр.

Аслында алкышлар ялы, гаргышларың хем дөрөйши ырым-
лар билен багланышыклыдыр. Бейик Магтымгулы шахырың
«Гаргыш галындырмаз, яшы сындырар» дийши ялы, кимдир
бирине гаргынян бенде хем өз налышыны Таңры эшидер ве ди-
легини душлар дийип ынаняр. Себәби, ил ичиндәки ырыма гөрә,
гаргыш эдилен, нәлет сиңен адам байнамаярмыш. Шонун үчин
«Яшың кесилсин!», «Ылахым байнамаядың!», «Тохумың йит-
син!», «Габрың янсын!», «Мейдиң ырансын!» ве шуна мензеш
гаргышлары айдып гаргынян адам гаргыш эдилйәне бу сөзлер-
ден бирбада зыян гелмежегини, онуң көп эжир-гүзап чекмеже-
гини билсе-де, соңлугы билен байнамажакдыгына ынаняр.

Халк ырымларың көпүсини өрән улы тербиечилик әхмиети
боланы үчин несилден-несле гечирип, дурмушда хәли-шинди
уланып гелйәр. Оларың көпүси адамлары дурмушда нәдогры
херекетлерден, оңланмаян ишлерден, нәмакул эдим-гылымдан
сакламак үчин йөрите дөрөдилен ялы болуп дур. «Адамың
эшигини чыкарман, йыртылан ерини эгниндекә чатсаң, аклыны-
да чатяң», «Ак зат гижә диленмейәр, диленип гелене беренде
хем үстүнден от гечирип, күкүрт чакып бермели», «Бириниң үс-
түне геринсең, онуң билен кәйишйәң», «Газаны пычак билен
газасаң, агзалалык боляр», «Гоңшыокара гетирилип, зат да-
дырыланда, табагы бош гайтарсаң, ики гоңшының арасына
шейтан дүшйәр», «Сүбсе билен урлан адам ялчымаз», «Уссаңы
ишледип хакыны бермесәң, онуң эли агырылы боляр» диен ялы
ырымлар адамлара эдеп, тербие ве акыл өвредйәр. Эдебиң
ырым билен шунуң ялы багланышдырылмагы бу затларың
адамларың аңына өрән берк орнашмагына говы көмек эдйәр.

Умуман, ырымлар түркмен халкының аңына чундан орна-
шыпдыр ве хәзирки дурмушымызы ырымсыз гөз өңүне гетир-
мек хем кын.

Литературно-художественное издание

Аразбай УРАЕВ

ПРЕДЗНАМЕНОВАНИЕ

На туркменском языке

**Редактор Худайберди ХАЛЛЫ.
Суратчы Какажан БАЙРАМ.
Сурат редакторы Тахыр КАДЫР.
Техники редактор Жахан ЫСЛАМОВА.
Корректор Гуванч ӨДЭЕВ.**

Иыгнамага берлен вагты 20.10.1992 й. Чапа ругсат эдилен вагты 25.06.1993 й.
Форматы 84×108¹/₃₂. Газет кагызы. «Эдеби» гарнитурасы. Екары чап эдиш
усулы. Чап листи 3,50. Заказ 579. Тиражы 100.000 экз. Бахасы шертнама эса-
сында.

Түркменистан Языжылар союзының «Рух» дөредижилик-өнүмчилик бир-
лешиги.
Ашгабат шәхери, Азады көчесиниң 5-нжи жайы.